

హైదరాబాద్ తెలంగాణలోని గ్రామ పంచాయితీలకు కేంద్ర ప్రభుత్వం తీపి కబురు అందించింది. 15వ ఆర్థిక సంఘం నిధుల్లో భాగంగా 3వ విడతగా రూ. 387.53 కోట్లు విడుదల కావడంతో గ్రామీణ సంస్థలకు భారీ ఊరట లభించింది. ఇటీవల పంచాయతీ ఎన్నికలు ముగియడంతో పెండింగ్ గ్రాంట్ల విడుదలకు లైన్ క్లియర్ కాగా, ఇప్పటివరకు మూడు విడతల్లో కలిపి మొత్తం రూ.1,034.42 కోట్లు రాష్ట్రానికి జమయ్యాయి. ఈ నిధులను ప్రధానంగా పారిశుధ్యం, తాగునీరు, మౌలిక వసతుల కల్పన వంటి అత్యవసర పనులకు వినియోగించాలని ప్రభుత్వం స్పష్టం చేసింది.



గ్రామీణ డాక్ సేవకీ అద్భుతాలు చేయగలరు: సీఎం చంద్రబాబు

గుంటూరు: వికసిత్ భారత్ సాధనలో గ్రామీణ డాక్ సేవకీలు ముందుండాలని సీఎం చంద్రబాబు అన్నారు. ఏ పని కావాలన్నా వాట్సాప్ గవర్నెన్స్ ద్వారా అందిస్తున్నామని, పార్టీలో పంపిణీలో గ్రామీణ డాక్ సేవకీలను వినియోగించుకుంటామని అన్నారు. సరైన దారి చూపిస్తే వారు అద్భుతాలు చేస్తారన్నారు. కేంద్ర, రాష్ట్ర ప్రభుత్వాల సంయుక్త ఆధ్వర్యంలో గుంటూరులోని సత్యసాయి ఆధ్యాత్మిక సిటీలో 'గ్రామీణ డాక్ సేవకీ' సమ్మేళనం నిర్వహించారు. ఉత్తమ గ్రామీణ డాక్ సేవకీలకు అవార్డులు ప్రధానం చేశారు. ఈ కార్యక్రమంలో సీఎం చంద్రబాబు, కేంద్ర మంత్రులు పెమ్మసాని చంద్రశేఖర్, జ్యోతిరాదిత్య సింధియా పాల్గొన్నారు. ఈ సందర్భంగా చంద్రబాబు మాట్లాడుతూ.. కేంద్రం, రాష్ట్రం చేసే మంచి పనులను ప్రజల్లోకి తీసుకెళ్లాలని కోరారు. సూపర్ సిక్స్ పథకాల అమల్లో గ్రామీణ డాక్ సేవకీల సేవలను కొనియాడారు.

తపాలాశాఖకు ఎయిరిండియా వరిస్టితి రాకూడదు: పెమ్మసాని

పోస్టల్ శాఖలో ఏపీని అగ్రస్థానంలో నిలిపినట్లు కేంద్ర మంత్రి పెమ్మసాని చంద్రశేఖర్ తెలిపారు. తపాలా వ్యవస్థ మూలాలు మన మట్టిలోనే ఉన్నాయన్నారు. బ్రిటిష్లు రాకముందే మనకు వివిధ రూపాల్లో తపాలా వ్యవస్థ ఉందని చెప్పారు. “ ఆధునిక సాంకేతికత ద్వారా తపాలా సేవలు తగ్గిపోయాయి. దేశంలో

తపాలాశాఖకు రూ.35వేల కోట్లు ఖర్చు అవుతోంది. కానీ, ఏటా రూ.13వేల కోట్లే ఆదాయం ఉంది. రైల్వే తర్వాత ఎక్కువ మంది ఉద్యోగులు ఉన్న సంస్థ తపాలా శాఖ. తపాలాశాఖకు ఎయిరిండియా వరిస్టితి రాకూడదు. టోటును లాభంగా మార్చాలి. ఆదాయం ఎలా పెంచాలో ఆలోచించాలి. పోస్టల్ శాఖ పనితీరు మారాలి. కాలానుగుణంగా పని చేయాలి” అని పెమ్మసాని చంద్రశేఖర్ అన్నారు.

గ్రామీణ డాక్ సేవకీల సేవలు మర్చిపోలేం: జ్యోతిరాదిత్య సింధియా

తపాలా వ్యవస్థపై గ్రామ ప్రజలకు ఇంకా విశ్వాసం ఉందని కేంద్ర మంత్రి జ్యోతిరాదిత్య సింధియా అన్నారు. గ్రామీణ డాక్ సేవకీల సేవలు మరిచిపోలేమన్నారు. “ గ్రామపెద్ద, డాక్ సేవకీను గ్రామీణులు ఎప్పటికీ మరిచిపోలేరు. వారు ఆనేక ఇబ్బందులు ఎదుర్కొంటున్నారు. వారికి మౌలిక సదుపాయాలు కల్పించాలని కోరా. గ్రామీణ డాక్ సేవకీల పిల్లలకు కేంద్రీయ విద్యాలయాల్లో సీట్లు వచ్చేలా చూశా. తపాలాశాఖలో పార్సల్ వ్యవస్థ మరింత బలోపేతం కావాలి. పార్సల్, మెయిల్ నెట్వర్క్లో వేగం పెరగాలి. గ్రామీణ డాక్ సేవకీలకు ఈ-సూటర్లు ఇప్పేలా చూస్తాం” అని జ్యోతిరాదిత్య సింధియా అన్నారు.

శ్రీవారి ప్రతిష్ఠను దెబ్బతీసేందుకు జగన్ కుట్ర: నిమ్మల

పాలకొల్లు: శ్రీవారి ప్రతిష్ఠను దెబ్బతీసేందుకు జగన్ కుట్ర వన్నారని మంత్రి నిమ్మల రామానాయుడు ఆక్షేపించారు. రసాయనాల మిశ్రమంతో లడ్డూలు తయారు చేశారని మండిపడ్డారు. శ్రీవారి పటాలను ప్లకార్డుల రూపంలో మండలిలో ప్రదర్శించడం దారుణమన్నారు. ప్రసాదాల్లో కుంభకోణానికి పాల్పడిన వైకాపాకి తిరుమలపై మాట్లాడే అర్హత లేదన్నారు. వ శ్రీమగ్ధావరి జిల్లా పాలకొల్లులో రూ.4.43 కోట్ల విలువైన పనులకు నిమ్మల



జగన్.. ఇప్పటికైనా తప్పులు ఒప్పుకొని క్షమాపణ కోరండి: మంత్రి మండిపల్లి



చిత్తూరు: చిత్తూరు పర్యటనలో ఏపీ మంత్రి మండిపల్లి రాం ప్రసాద్ రెడ్డి తీవ్ర వ్యాఖ్యలు చేశారు. దేవుడితోనే వైకాపా నీన రాజకీయాలు చేసిందని మండిపడ్డారు. దేవుడిపై భక్తి, హిందువుల మనోభావాలపై జగన్ కు గౌరవం లేదని ఆక్షేపించారు. “ చెప్పులు వేసుకొని వేంకటేశ్వరస్వామి ఫోటోలతో నిరసన తెలిపారు. తితిదే సంప్రదాయాలు, హిందూ విశ్వాసాలపై జగన్ కు చిన్న చూపు. పవిత్రమైన లడ్డూ ప్రసాదాన్ని కల్తీ చేసిన ఘనత వైకాపాదే. పరకామణి కేసులో నిందితుడితో జగన్ రాజీవడ్డారు. తిరుమలలో వీటే బ్రేక్ దర్శనాలు, సేవా టికెట్లు అమ్ముతున్నారు. శ్రీవారి తలనీలాల అక్రమ రవాణాకు పాల్పడిన ఘనత వైకాపా నేతలది. వైకాపా హయాంలో 300కుపైగా దేవాలయాలపై దాడులు జరిగాయి. శ్రీవారిని అవమానించిన వ్యక్తిని తితిదే ఛైర్మన్ గా నియమించారు. దర్శనాలు, పసతి, ప్రసాదాల ధర పెంచి భక్తులపై భారం మోపారు. దేవుడితో ఆటలు ఆడినందుకే వైకాపా 11 సీట్లకు పరిమితమైంది. జగన్.. ఇప్పటికైనా చేసిన తప్పులు ఒప్పుకొని దేవుడికి క్షమాపణ కోరాలి” అని మండిపల్లి డిమాండ్ చేశారు.

కలకలం.. కల్తీపాలు తాగి ఇద్దరు మృతి

తూర్పుగోదావరి జిల్లా: రాజమండ్రి లాల్లా చెరువు ప్రాంతంలో కల్తీ పాలు కలకలం సృష్టించాయి. కల్తీపాలు తాగి ఇద్దరు మృతి చెందినట్లు తెలుస్తుంది. ముఠాలు కృష్ణవేణి (85, కనకరత్నం(70)గా పోలీసులు చెబుతున్నారు. మరణాలపై పూర్తి సమాచారం తెలియాల్సి ఉంది.

స్థానిక పోలీసుల వివరాల మేరకు.. చౌడేశ్వరి నగర్ లో పాలు తాగిన చిన్నారులు, వృద్ధులు అనారోగ్యానికి గురయ్యారు. అనారోగ్యానికి గురైన బాధితుల్ని అత్యవసర చికిత్స నిమిత్తం ఆస్పత్రికి తరలించారు. ప్రస్తుతం బాధితులు రాజమండ్రిలోని పలు ప్రైవేట్ ఆస్పత్రుల్లో చికిత్స పొందుతున్నారు. అయితే, వీరిలో పలువురికి కిడ్నీలు పాడైనట్లు తెలుస్తోంది.

ఘటనపై సమాచారం అందుకున్న అధికారులు కల్తీపాలే కారణమని అధికారులు ప్రాథమికంగా గుర్తించారు. ఈ ఘటనపై కేసు నమోదు చేసుకున్న పోలీసులు దర్యాప్తు చేపట్టారు. దర్యాప్తులో బాధితులకు పాలు పోసిన వ్యక్తి గణేష్ ను అదుపులోకి తీసుకున్నారు.

చంద్రబాబూ.. ప్రజలు

గమనిస్తున్నారు: అంబటి రాంబాబు

తిరుపతి: లా అండ్ ఆర్డర్ కాపాడాల్సిన పోలీస్ వ్యవస్థను రాజకీయ కక్షలకు వాడుకుంటున్నారంటూ వైఎస్సార్ సీపీ నేత, మాజీ మంత్రి అంబటి రాంబాబు మండిపడ్డారు. ఆదివారం ఆయన తిరుపతిలో మీడియా సమావేశంలో మాట్లాడుతూ.. “నా ఇల్లు, ఆఫీస్ పై దాడి చేశారు. 5 గంటలు నుంచి 12 గంటలు వరకు దాడి జరుగుతూనే ఉంది. పోలీసులు ప్రేక్షక పాత్ర పోషించారు” అని అంబటి ఆగ్రహం వ్యక్తం చేశారు.

“జిల్లా ఎస్పీ కనీసం వట్టించుకోలేదు. రాజకీయాల్లో భిన్నాభిప్రాయాలు, వైవిధ్యాలు ఉంటాయి. పోలీసులను ఏవిధంగా ఉపయోగిస్తున్నారో చంద్రబాబు ప్రజలు గమనిస్తున్నారు. పార్టీలకు అతీతంగా ప్రజలు ఆలోచించమని కోరుతున్నా.. ఇలాంటి దురదృష్టకరమైన పరిస్థితులు నరకాదు. బీజేపీ, సీపీఐ, జనసేన పార్టీ నాయకులు స్పందించారు. పార్టీలకు అతీతంగా నా అరెస్టుపై స్పందించారు. జనసేన పార్టీ అధినేత స్పందించలేదు. లడ్డూ వివాదంపై చంద్రబాబు దుష్ప్రచారం చేస్తూనే ఉన్నారు. ఛార్జిషీట్ ఫైల్ చేశాక మీకు తొందర ఎందుకు? వాస్తవాలు చెప్పారు కదా.. భగవంతుడ్ని అడ్డంపెట్టుకుని రాజకీయాలు చేస్తున్నాడు చంద్రబాబు. వెంకటేశ్వర స్వామి కోపాగ్నికి బలికాక తప్పుడు” అని అంబటి పేర్కొన్నారు.



పడిపోతున్న గ్రామీణ ఆదాయం..!

‘ఏపీలో తీవ్ర సంక్షోభంలో వ్యవసాయం’

తాదేపల్లి: రాష్ట్రంలో వ్యవసాయం తీవ్ర సంక్షోభంలో కూరుకుపోతోందని, దీని వల్ల గ్రామీణ ఆర్థిక వ్యవస్థ కుదేలవుతోందని, బడ్జెట్ లో ప్రభుత్వం పెట్టిన లెక్కలు చూస్తేనే ఇది అర్థమవుతోందని వైఎస్సార్ సీపీ ప్రధాన కార్యదర్శి ఎంపీఎస్ నాగిరెడ్డి ఆక్షేపించారు. గ్రామీణ ఆర్థిక వ్యవస్థ మీద ఆధారపడిన రాష్ట్రం ఇప్పుడు వ్యవసాయ సంక్షోభంతో పూర్తిగా తిరోగమనంలో వెళ్తోందన్నారు. తగ్గిపోయిన పన్ను పసూళ్లే ఇందుకు నిదర్శమని తెలిపారు. రాయలసీమను హార్టీకల్చర్ హబ్ గా చేస్తానని ఇప్పుడు ప్రభుత్వం చెప్తోందని, కానీ అప్పుట్లో వైఎస్సార్, జగన్మోహన్ రెడ్డి రుణ బకాయిల రద్దు, ఉచిత విద్యుత్ తో ఎప్పుడో చేశారని ఎంపీఎస్ నాగిరెడ్డి స్పష్టం చేశారు.

హిట్ అండ్ రన్ రాజకీయాల్లో

ప్రతిపక్ష పాల్టీలు

“నిజమైన ప్రతిపక్షం ప్రభుత్వానికి శత్రువు కాదు, ప్రజల పక్షాన నిలబడి ప్రభుత్వాన్ని నిలదీసే ఒక జాగృత శక్తి “ప్రజాస్వామ్యం అంటే కేవలం ఎన్నికలు జరగడం, మెజారిటీ వచ్చిన వారు పాలించడం మాత్రమే కాదు.. అధికార పక్షం బాధ్యతారాహిత్యంగా వ్యవహరించినప్పుడు కళ్ళెం వేసే ప్రతిపక్షం ఉండటం ఆ వ్యవస్థకు ప్రాణవాయువు వంటిది. కానీ, నేడు తెలుగు రాష్ట్రాల్లో ప్రతిపక్షం అంటే కేవలం ప్రభుత్వ వ్యతిరేక ప్రచారం అనే సంకుచిత అర్థానికి పరిమితమైపోయింది. క్షేత్రస్థాయిలో పోరాటాల కంటే, సోషల్ మీడియా వేదికగా సాగే ట్రోలింగ్ రాజకీయాల్లో జ్యుమెలుతున్నాయి.ఒకప్పుడు ప్రతిపక్షం అంటే ప్రభుత్వానికి వెన్నులో వణుకు వుట్టించే వ్యవస్థ. అసెంబ్లీలో తార్కికమైన చర్చలు, బయట ప్రజాసమస్యలపై రాజీలేని పోరాటాలు ఉండేవి. ఒక జీవో విడుదల చేయాలంటేప్రభుత్వం పదిసార్లు ఆలోచించేది. కానీ ఇప్పుడు పరిస్థితి మారింది.ప్రతిపక్షాలు తాము అధికారంలో లేమన్న విషయాన్ని జీర్ణించుకోలేక, ప్రజల కోసం పోరాడటం కంటే తమ ఉనికిని కాపాడుకోవడమే లక్ష్యంగా పెట్టుకున్నాయి. అధికార పక్షంపై వ్యతిరేకత పెంచితే చాలు, తరుపరి అధికారం తమకే దక్కుతుందనే ఒక రకమైన నెగటివ్ పాటిటిక్స్ డ్రమలో ప్రతిపక్షాలు ఉండిపోతున్నాయి. అభివృద్ధిలో లోపాలను ఎత్తిచూపడం కంటే, వ్యక్తిగత విమర్శలు, అసత్య ప్రచారాల ద్వారా ప్రభుత్వాన్ని ఇరకాటంలో పెట్టడమే ఏకైక అజెండాగా మారిపోయింది. రెండు తెలుగు రాష్ట్రాల్లోనూ ఇదే పరిస్థితి కనిపిస్తోంది.ఆంధ్రప్రదేశ్ అసెంబ్లీలో ప్రస్తుతం నెలకొన్న రాజకీయ వాతావరణం ప్రజాస్వామ్య స్ఫూర్తిని ప్రశ్నిస్తోంది. గత ఎన్నికల్లో సుమారు 40 శాతం ఓటు బ్యాంకును, కోటి మందికి పైగా ప్రజల మద్దతును పొందిన వైఎస్సార్ కాంగ్రెస్ పార్టీ, కేవలం ప్రతిపక్ష హోదా అనే సాంకేతిక కారణాన్ని సాకుగా చూపి సభకు దూరం కావడం ఆ ఓటర్లను వంచించడమే అవుతుంది. ప్రజాస్వామ్యంలో సంఖ్య కంటే గౌరవమున్నది. పది మంది ఎమ్మెల్యేలు ఉన్నా, వారు సభలో తార్కికంగా మాట్లాడితే ప్రభుత్వం దిగిరాక తప్పదు. కానీ, వైసీపీ నాయకత్వం కేవలం తమపై వస్తున్న కేసుల నుండి రక్షణ పొందడానికే లేదా తమ సొంత రాజకీయ ఉనికిని కాపాడుకోవడానికే పరిమితమవుతోంది. తమ ఐదేళ్ల పాలనలో జరిగిన తప్పిదాలను సమీక్షించుకుని ప్రజల పక్షకు వెళ్లాలని పిలుస్తోంది కానీ, అధికార పక్షం మమ్మల్ని ఇబ్బంది పెడుతోంది అనే ఏకీకృత కార్య చేసుకోవడం వల్ల ప్రజల్లో సానుభూతి కంటే అసహనమే ఎక్కువగా కనిపిస్తోంది. ప్రస్తుతం వైసీపీ చేస్తున్న పోరాటాలన్నీ ఎక్కువగా కేసుల చుట్టూ, పార్టీ నేతల రక్షణ చుట్టూనే తిరుగుతున్నాయి. సూపర్ సిక్స్ హామీల అమలు , ప్రభుత్వ వైఫల్యాల మీద నిర్మాణాత్మక విమర్శలు చేయడం కంటే, సోషల్ మీడియాలో బురద చల్లడం పైనే ఆ పార్టీ యంత్రాంగం ఎక్కువ దృష్టి పెడుతోంది. రాజకీయం అంటే అధికారం కోసం చేసే ఆరాటం మాత్రమే కాదు, అధికారం లేనప్పుడు ప్రజల కోసం చేసే పోరాటం అన్న సూత్రాన్ని విస్మరించి, కేవలం డిజిటల్ వేదికలకే పరిమితం కావడం వల్ల క్షేత్రస్థాయిలో పార్టీ క్యాడర్ నీరసించిపోతోంది. అసెంబ్లీ అనేది ప్రజా సమస్యల చర్చా వేదిక, అక్కడ గౌరవ వినిపించకపోతే ప్రతిపక్షంగా తన ఉనికిని కోల్పోయినట్లే అవుతుంది.మరోవైపు, కేంద్రంలోని బీజేపీ ప్రభుత్వానికి పార్లమెంటులో బేషరతుగా మద్దతు ఇస్తూ, రాష్ట్రంలో అదే పార్టీ భాగస్వామిగా ఉన్న కూటమి ప్రభుత్వంపై పోరాడుతున్నామని చెప్పడం ప్రజల్లో తీవ్ర అయోమయానికి దారితీస్తోంది. ఈ ద్వంద్వ వైఖరి పరోక్షంగా అధికార పక్షానికే సహకరించడమే అవుతుంది. ఢిల్లీలో దోస్తీ, గల్లీలో కుస్తీ అన్నట్లుగా సాగుతున్న ఈ రాజకీయం ఆ పార్టీ విశ్వసనీయతను దెబ్బతీస్తోంది. నాయకుడి బలం గెలిచినప్పుడు కాదు, ఓడిపోయినప్పుడు ఎలా నిలబడ్డాడు అనే దానిపైనే ఆధారపడి ఉంటుంది..మరోవైపు, అధికార పక్షాన్ని విమర్శించే క్రమంలో వైసీపీ అనుసరిస్తున్న తీరు అత్యంత వివాదాస్పదంగా మారుతోంది. ప్రజా సమస్యలపై నిర్మాణాత్మక చర్చలు జరపాల్సింది పోయి, ముఖ్యమంత్రిని, మంత్రులను , వారి కుటుంబ సభ్యులను వ్యక్తిగతంగా దూషించడం ద్వారా రాజకీయ లబ్ధి పొందాలని చూడటం అప్రజాస్వామికం. ఇటువంటి చర్యలు రాష్ట్రంలో శాంతిభద్రతల సమస్యలను సృష్టించడమే కాకుండా, కులాల మధ్య చిచ్చు పెట్టి రాజకీయంగా పబ్బం గడుపుకోవాలనే వ్యూహాన్ని బయటపెడుతున్నాయి. విమర్శలు విధానాల మీద ఉండాలి కానీ, వ్యక్తుల మీద కాదు అనే కనీస రాజకీయ ధర్మాన్ని విస్మరించి, బాతు పూరణాలతో రాజకీయ కలుషితం చేయడం వల్ల ప్రజల్లో అసహనం పెరుగుతోంది. దీన్ని వైసీపీ గుర్తించడం లేదు.తెలంగాణ రాజకీయ యవనికపై ఒకప్పుడు సింహగర్జన చేసిన గులాబీ దళం, నేడు ప్రతిపక్ష పాత్రను పోషించడంలో పూర్తిగా నెనుకబడిపోయింది. మేము ఇంకా సమర్థవంతమైన ప్రతిపక్షంగా అవతరించలేదు అని ఆ పార్టీ కీలక నేత జగదీష్ రెడ్డి స్వయంగా అంగీకరించడం వారి దైన్యస్థితికి ఆధారం వడతోంది. పదేళ్ల పాటు పరిపాలించిన అనుభవం ఉన్న వైసీ, ప్రజా సమస్యలపై పడునైన బాణాలను సంధించాల్సింది పోయి, ఇంకా బాధ్యతారాహిత్యంతో కాలం గడుపుతోంది. ప్రజలు మమ్మల్ని ప్రతిపక్షంలో కూర్చోబెట్టింది కేవలం పామ్ హానీలకే పరిమితం కావడానికి కాదు, అసెంబ్లీలో ప్రజా గౌరవతగా నిలదాడానికి అని ఇప్పటికీ గుర్తించలేకపోతున్నారా?. బీఆర్ఎస్ ప్రస్తుతం అనుసరిస్తున్న తీరు క్షేత్రస్థాయిలో ప్రజల కష్టాల్లో పాలుపంచుకోవడం కంటే, సోషల్ మీడియా వేదికగా అబద్ధాలను పంపసార్లు ప్రచారం చేసి నిజం చేయాలనే వ్యూహంపైనే ఎక్కువగా ఆధారపడుతున్నట్లుగా కనిపిస్తోంది. ప్రభుత్వంపై వ్యతిరేకత వస్తుందని ఆశించడం రాజకీయాల్లో సహజమే, కానీ ఆ వ్యతిరేకతను తమ వైపు తిప్పుకోనే విశ్వసనీయతను తమ వాడు కోల్పోతున్నారు.రాజకీయాల అంటే కేవలం అధికార మార్పిడి కోసం చేసే కుతంత్రాలు కాకూడదు. అవి ప్రజా సేవ కోసం చేసే యజ్ఞం కావాలి. అప్పుడే తెలుగు రాష్ట్రాల కీర్తి ప్రతిష్టలు పెరుగుతాయి. తెలుగు రాష్ట్రాలకు ఇప్పుడు కావాల్సింది కేవలం విమర్శించే ప్రతిపక్షం కాదు, పరిష్కారాలను చూపే ప్రతిపక్షం. ప్రభుత్వం చేసే ప్రతి పనిని వ్యతిరేకించడం కాకుండా, అభివృద్ధి పనుల్లో లోపాలను వేరెత్తి చూపిస్తూ, దానికి మెరుగైన ప్రత్యామ్నాయాలను సూచించగలిగే మేధోశక్తి ప్రతిపక్షాలకు ఉండాలి. అసెంబ్లీని గౌరవించడం, సభా మర్యాదలను పాటించడం, ప్రజా సమస్యలపై లోతైన అధ్యయనం చేయడం ద్వారా మాత్రమే ప్రతిపక్షాలు ప్రజల మద్దతును తిరిగి పొందగలవు. రాజకీయం అంటే కేవలం ఎన్నికల మేనేజ్మెంట్ కాదు, అది ప్రజల జీవితాలను మార్చే ఒక గొప్ప సాధనం. ఈ నిజాన్ని గుర్తించి ప్రతిపక్షాలు తమ వైఖరిని మార్చుకోకపోతే, భవిష్యత్తులో వారు ప్రజల నుండి మరింత దూరం కావడమే కాకుండా, ప్రజాస్వామ్య వ్యవస్థ ప్రమాదంలో పడే అవకాశం ఉంది. సమర్థవంతమైన ప్రతిపక్షం లేని రాష్ట్రం దిక్కుచి లేని నావ లాంటిది, కాబట్టి తెలుగు రాష్ట్రాల ప్రతిపక్షాలు తమ అస్తిత్వ పోరాటాన్ని పక్కన పెట్టి ప్రజా హితం కోసం పోరాడాల్సిన సమయం అనన్యమైంది. లేకపోతే... ఓటములకు కారణాలు చెప్పుకోవడానికి అలవాటు పడాల్సిందే.

ఏపీలో పెరగనున్న 50 నియోజకవర్గాలు

తిరుపతి, ఫిబ్రవరి 22

కేంద్రం గుడ్ న్యూస్ చెప్పింది. నియోజకవర్గాల పునర్విభజనపై సంతేజాలు పంపింది. 2029 ఎన్నికల నాటికి నియోజకవర్గాల సంఖ్య పెరిగే అవకాశం ఉంది. పునర్విభజనకు సంబంధించి బిల్లును పార్లమెంటులో పెట్టేందుకు కేంద్ర ప్రభుత్వం సన్నాహాలు ప్రారంభించినట్లు తెలుస్తోంది. అదే జరిగితే ఏపీలో అసెంబ్లీ సీట్లు మరో 50 పెరిగే అవకాశం ఉంది. ఏడు పార్లమెంట్ స్థానాలు సైతం పెరగనున్నట్లు తెలుస్తోంది.. నియోజకవర్గాల పెంపు అనేది రాష్ట్ర విభజన సమయంలోనే ప్రస్తావనకు వచ్చింది. విభజన చట్టంలోనే నియోజకవర్గాల పునర్విభజన ద్వారా రాజకీయ అవకాశాలు పెంచుతామని స్పష్టంగా చెప్పారు. పాలనా వికేంద్రీకరణకు నియోజకవర్గాల పెంపు చేపడతామని చెప్పుకొచ్చారు. కానీ ఇంతవరకు నియోజకవర్గాల పునర్విభజన జరగలేదు.ప్రస్తుతం రాష్ట్రంలో 175 అసెంబ్లీ? 25 పార్లమెంట్

స్థానాలు ఉన్నాయి. తెలంగాణలో 17 పార్లమెంట్ స్థానాలు.. 117 అసెంబ్లీ సీట్లు ఉన్నాయి. అయితే పునర్విభజనతో అసెంబ్లీ స్థానాలతో పాటు పార్లమెంట్ సీట్లు పెరిగే అవకాశం ఉంది. చివరిసారిగా ఉమ్మడి ఆంధ్రప్రదేశ్లో 2009లో నియోజకవర్గాల పునర్విభజన జరిగింది. అప్పట్లో అధికార పార్టీకి అనుకూలంగా ఈ ప్రక్రియ జరిగింది అనేది ఒక విశ్లేషణ. 2004లో రాజశేఖర్ రెడ్డి నేతృత్వంలో కాంగ్రెస్ పార్టీ అధికారంలోకి వచ్చింది. అయితే అప్పట్లో తెలుగుదేశం పార్టీ కూడా బలంగా ఉంది. నియోజకవర్గాల పునర్విభజనతో టీడీపీకి బలమైన స్థానాలను? విభజించి బలహీనపరిచారు అన్నది ఒక ఆరోపణ. ఇప్పుడు కూడా టీడీపీ కూటమి రాష్ట్రంలో ఉంది. కేంద్రంలో టీడీపీ బలమైన భాగస్వామ్య పక్షంగా ఉంది. ఇప్పుడు గాని నియోజకవర్గాల పునర్విభజన జరిగితే మాత్రం వైయస్సార్ కాంగ్రెస్ పార్టీ బలమైన నియోజకవర్గాల తారుమారు అయ్యే ఛాన్స్ కనిపిస్తోంది.మొన్నటి ఎన్నికల్లో జనసేన 21, బిజెపి 10,

లోకేష్ ను హీరో చేస్తున్న జగన్

విజయవాడ, ఫిబ్రవరి 22

వైసీపీ అధినేత మాజీ సీయం జగన్ మోహన్ రెడ్డి తెలిసి అన్నారో లేక అనుకోకుండా అనేసారో తెలీదు కానీ తనకు లోకేష్ తోనే పోటీ అని తేల్చుకారు. తాజాగా పెట్టిన ప్రెస్ మీట్లో ఆయన చంద్రబాబు, పవన్తో పాటు నారా లోకేష్పై విమర్శలు గుప్పించారు. ప్రధానంగా ఆయన టార్గెట్ లోకేష్ వైపే నడిచింది. శ్రీలంకలో ఇండియా ఆడుతున్న ౨20 వరల్డ్ కప్ మ్యాచ్ చూడడానికి ప్రత్యేకంగా లోకేష్ వెళ్ళాలా? ఇంట్లో కూర్చుని చూడకూడదా అంటూ ఆయన సెటైరికల్గా మాట్లాడారు. ఇప్పటికే లోకేష్పై వచ్చిన విమర్శలకు ఆయన స్వయంగా సోషల్ మీడియా ద్వారా కొంటర్ ఇచ్చే ప్రయత్నం చేశారు. సొంత డబ్బుతో మ్యూజ్ చూడడానికి వెళ్ళినట్లుగానే చెప్పుకొచ్చారు లోకేష్. దానిపై మాజీ ముఖ్యమంత్రి హోదాలో జూ జగన్ ఇప్పుడు మాట్లాడడం ద్వారా సామాన్య జనాలకు ఒక మెసేజ్ ఇచ్చేసారు జగన్ అంటున్నారు ఎనల్స్ లు. ఎందుకంటే సహజంగా జగన్ మాట్లాడి విధానం ఇలా ఉండదు అనేది వారి విశ్లేషణ.రాజకీయాల్లోకి వచ్చినప్పటి నుంచి చంద్రబాబు మాత్రమే తన ప్రత్యర్థి అనీ వేరే ఎవరూ తనకు సమానులు కాదు అన్నట్లుగా జగన్ వ్యవహార శైలి ఉండేది. పాదయాత్ర చేసినప్పుడు గానీ సీయం అయ్యాక గానీ చంద్రబాబు టార్గెట్ గానే జగన్ మాటలు ఉండేవి. లోకేష్ ప్రస్తావన వచ్చినప్పుడు కూడా ముక్తసరిగా మాట్లాడి ఆ టాపిక్ ని పెద్దగా హైలైట్ చేసేవారు కాదు. జనసేన అధినేత పవన్ కళ్యాణ్ విషయంలోనూ ఆయన వ్యవహారశైలి అలానే ఉండేది. అధికారంలో ఉన్న ఐదేళ్ళలో ఒక్కసారి కూడా పవన్ ను పేరు పెట్టి పిలవ లేదు జగన్. కేవలం ‘దత్త పుత్రుడు ‘ అని మాత్రమే ప్రస్తావించేవారు. కానీ తాజా ప్రెస్ మీట్ లో పవన్ కళ్యాణ్, లోకేష్ ను ప్రత్యేకంగా ప్రస్తావిస్తోంది. పోనీ పవన్ ఇప్పుడు ఉప ముఖ్య మంత్రి హోదాలో ఉన్నారా కాబట్టి తనతో సమానుడు



అని భావించినా లోకేష్ ను టార్గెట్ చేయడం తో భవిష్యత్ లో తనకూ లోకేష్ కూ మధ్య మాత్రమే అసలు సీసలు పోటీ అని ఫిక్స్ అయిపోయారా అనే అభిప్రాయం ఇప్పుడు రాజకీయ వర్గాల్లో వినిపిస్తోంది.అవునన్నా కాదన్నా ప్రస్తుతం ఏపీ ప్రభుత్వంలోనూ టీడీపీలోనూ నారా లోకేష్ అండ్ టీమ్ దే హవా అన్నది సుస్పష్టం. మొత్తం వ్యవహారాలు అన్నీ ఆయన టీమ్ చక్క బెదుతోంది. మోడి, అమితే షా వంటి బీజేపీ అగ్ర నేతలు కూడా లోకేష్ తో వ్యవహరిస్తున్న తీరు భవిష్యత్ టీడీపీ అధినేతగా లోకేష్ ని గుర్తిస్తున్నట్లుగానే ఉంది. టీడీపీ సోషల్ మీడియా యూనిట్స్ కూడా దాన్ని ప్రాజెక్ట్ చేస్తున్నాయి. ఇప్పుడు ఏకంగా జూ జగన్ కూడా లోకేష్ నే తన పొలిటికల్ ప్రత్యర్థిగా డిసైడ్ అయిపోయిన దృశ్యం తెరపైకి వచ్చేసింది. ఇదివరకూ చంద్రబాబు ను టార్గెట్ చేసి జగన్ మాట్లాడుతూ ఉంటే పవన్ పై ఆయన సామాజిక వర్గ నేతలు లోకేష్ పై జగన్ తరువాతి స్థాయి నేతలూ విమర్శలు గుప్పించే వారు. ఇప్పుడు డైరెక్ట్ గా జగన్ లోకేష్ ను టార్గెట్ చేయడం చూస్తుంటే పొలిటికల్ ప్రత్యర్థి అనే సంతేతం ఇస్తున్నారా అనే డౌట్స్ రాజకీయ వర్గాల్లో బలపడుతున్నాయి.

చింతకాయలకు ఫిక్స్...

శ్రీకాకుళం, ఫిబ్రవరి 22

టీడీపీలో సీనియర్ నేత చింతకాయల అయ్యన్న పాత్రుడు కుమారుడు చింతకాయల విజయ్ కు త్వరలోనే కీలక పదవి లభించే అవకాశాలున్నాయి. అయితే తొలుత విజయ్ ను రాజ్యసభ కు ఎంపిక చేయాలని భావించినప్పటికీ ఆ ఆలోచన విరమించుకున్నట్లు తెలిసింది. అయితే ఆయనకు కీలక పదవి రిజర్వ్ అయిందని, త్వరలోనే చింతకాయల విజయ్ సూపర్ పదవి దక్కుతోతుందన్న సమాచారం ఉత్తరాంధ్ర రాజకీయాల్లో హాట్ టాపిక్ గా మారుతున్నాయి. తెలుగుదేశం పార్టీ గతంలో మాదిరిగా కాకుండా ఈసారి అధికారంలోకి వచ్చిన తర్వాత పదవులన్నీ ఎక్కువగా యువతకే ఇస్తున్నారు. మంత్రివర్గంలో కావచ్చు, రాజ్యసభ స్థానాల్లో కావచ్చు.. మరోదైనా సరే యువతకు అవకాశం ఇస్తున్నారు.పార్టీ భవిష్యత్ ను దృష్టిలో పెట్టుకుని సీనియర్ నేతలను పార్టీ బలోపేతం కోసం వ్యూహాలను, రోడ్ మ్యాప్ లను సిద్ధం చేయడానికే పరిమితం చేయనున్నారు. వారి అవసరాలను, సేవలను పార్టీ వరకే ఉపయోగించుకున్నారు. ఇది ఫిక్స్. ఇక వచ్చే పదవులన్నీ యువతతోనే ఎక్కువగా నిండిపోతాయన్నది కూడా వాస్తవం. నారా లోకేష్ భావి నేతగా ఎదుగుతున్న తరుణంలో ఆయన తనకంటూ ఒక టీమ్ ను సెట్ చేసుకోవడం ఇప్పటికే ప్రారంభమయింది. ఇంకా కొనసాగుతుందికూడా. అది ఎమ్మెల్సీ పదవి కావచ్చు. రాజ్యసభ పదవి కావచ్చు.. మరోదైనా కావచ్చు. వచ్చే పదవుల్లో ఎక్కువగా యువతకే ప్రాధాన్యత ఇవ్వాలని పార్టీ నాయకత్వం ఇప్పటికే నిర్ణయం తీసుకుంది.అందులో భాగంగా అయ్యన్న పాత్రుడు కుమారుడు విజయ్ ను ఎమ్మెల్సీని చేసి కేబినెట్ లోకి తీసుకోవాలని కూడా పార్టీ నాయకత్వం యోచిస్తున్నారని తెలిసింది.

హిందూపురంలో బాలయ్య సాంతిల్లు

అనంతపురం, ఫిబ్రవరి 22

హిందూపురం నియోజకవర్గం నందమూరి కుటుంబానికి ఒక కంచుకోట. దివంగత ఎస్సీ రామారావు నుంచి నేటి బాలకృష్ణ వరకు, ఈ గడ్డ నందమూరి వారసులకు ఎప్పుడూ వెన్నదన్నుగా నిలుస్తూనే ఉంది. అయితే, గత పదేళ్లకు పైగా ఇక్కడ ఎమ్మెల్యేగా కొనసాగుతున్న బాలయ్యపై ప్రతిపక్షాలు గురిపెట్టే ప్రధాన అస్త్రం ‘స్థానికత’. ఈ విమర్శలకు శాశ్వత పరిష్కారం చూపుతూ, హిందూపురంలోనే తన సొంత ఇంటి నిర్మాణానికి బాలకృష్ణ భూమిపూజ నిర్వహించడం ఇప్పుడు రాజకీయ వర్గాల్లో హాట్ టాపిక్ అయింది.హిందూపురం నియోజకవర్గం నుంచి 2014, 2019, 2024 ఎన్నికల్లో పరుగుగా మూడుసార్లు హ్యూక్రిక్ విజయాన్ని అందుకున్న నందమూరి బాలకృష్ణ, గత 12 ఏట గా అక్కడ ఆర్డె ఇంట్లోనే నివసిస్తున్నారు. షూటింగ్ లు ఉన్నప్పుడు హైదరాబాద్ లో, రాజకీయ కార్యకలాపాల కోసం హిందూపురం వచ్చినప్పుడు ఆ ఆర్డె ఇంట్లో ఉండేవారు. అయితే, ఇవాళ ఆయన తన భార్య వసుంధర దేవితో కలిసి హిందూపురం సమీపంలోని వసం కాలనీలో సొంత ఇంటి నిర్మాణానికి భూమిపూజ నిర్వహించారు.వసం కాలనీలోని సర్వే నంబర్ 445లో సుమారు 81 సెంట్ల విస్తీర్ణంలో ఈ భూమిని కొనుగోలు చేశారు. ఇది మూడు అంతస్తుల డూప్లెక్స్ తరహా భవనం కానుంది. ఇందులో నివాసంతో పాటు నియోజకవర్గ ప్రజలను కలిసేందుకు ప్రత్యేక హాలు, పార్టీ కార్యకర్తలతో సమావేశమయ్యేందుకు వీలుగా ఆఫీస్ రూమ్ లను కూర్చునే నిర్మించనున్నారు. ఆధునిక హంగులతో పాటు ఒక చిన్న పార్క్.

స్నిమ్మింగ్ పూల్, పచ్చదనానికి ప్రాధాన్యత ఇచ్చేలా గ్రీనరీని ప్లాన్ చేసినట్లు సమాచారం.వైసీపీ నేతలు గతంలో పలుమార్లు “బాలకృష్ణ చుట్టపుచూపుగా వచ్చి వెళ్తారు, ఆయనకు ఇక్కడ సొంత ఇల్లు కూడా లేదు” అంటూ విమర్శలు చేసేవారు. ముఖ్యంగా వైసీపీ స్థానిక నాయకులు ఆయనను ‘నాన్-లోకల్’గా చిత్రించే ప్రయత్నం చేశారు. ఇప్పుడు సొంత ఇల్లు నిర్మించుకోవడం ద్వారా, తాను కేవలం గెలిచి వెళ్ళిపోయే వ్యక్తిని కాదని, ఇక్కడే శాశ్వతంగా ఉంటానని బాలయ్య సంతేకాలిచ్చారు. హిందూపురంలో బాలయ్యకు భారీ అభిమాన గణం ఉంది. అయితే, నాయకుడు ఎప్పుడూ అందుబాటులో ఉండరనే చిన్న అసంతృప్తి కార్యకర్తల్లో ఉండేది. ఇప్పుడు సొంత ఇల్లు ఉండటం వల్ల ఆయన నియోజకవర్గంలో గడిపే సమయం పెరుగుతుందని, తద్వారా స్థానిక సమస్యలు త్వరగా పరిష్కారమవుతాయని అభిమానులు భావిస్తున్నారు. కేవలం సినిమాల్లోనే కాకుండా, రాజకీయాల్లోనూ తాను సీరియస్ అని బాలయ్య నిరూపిస్తున్నారు. ఇటీవల ఆయన తన సొంత నిధులు రూ. 84 లక్షలు వెచ్చించి నియోజకవర్గంలో వాటర్ ప్లాంట్లు ఏర్పాటు చేయడం, ఇప్పుడు సొంత ఇల్లు కట్టుకోవడం వంటివి ఆయన నిబద్ధతను చాటుతున్నాయి.హిందూపురం నియోజకవర్గం అనంతపురం రాజకీయాల్లో అత్యంత కీలకం. ఇక్కడ పట్టు కోల్పోకుండా ఉండాలంటే భౌతికంగా అక్కడ ఉండటం అవసరమని బాలయ్య గుర్తించారు. ఈ సొంత ఇల్లు రాబోయే రోజుల్లో టీడీపీ రాజకీయాలకు ప్రధాన కేంద్రంగా మారే అవకాశం ఉంది.మొత్తానికి నందమూరి బాలకృష్ణ



తీసుకున్న ఈ నిర్ణయం హిందూపురం ప్రజల్లో సానుకూల పవనాలను పెంచింది. “మా ఎమ్మెల్యే మా వాడు.. మా మధ్యే ఉంటారు” అనే భావన ప్రజల్లో బలంగా నాటుకునేలా ఈ గృహారంభం తోడ్పడుతుంది. కేవలం ఒక భవన నిర్మాణంగా కాకుండా, తన రాజకీయ ఉనికిని మరింత సుస్థిరం చేసుకునే దిశగా బాలయ్య వేసిన ‘హుస్ డైవ్’గా దీనిని అభివర్ణించవచ్చు.

విజయవాడ, ఫిబ్రవరి 21,ఫిబ్రవరి 22

వైసీపీ అధినేత వైఎస్ జగన్ విషయంలో కూటమి సర్కార్ ఆచితూచి అడుగులు వేస్తున్నట్లు కనిపిస్తుంది. జగన్ ను ఎప్పుడు అరెస్ట్ చేస్తారని? ఆయనపై కేసులు ఎప్పుడు సమోదవుతాయని సోషల్ మీడియా వేదికగా ప్రశ్నిస్తున్న తెలుగు తమ్ముళ్లకు ఇప్పుడు సమాధానం దొరికిందంటున్నారు. జగన్ పై కేసులు రాష్ట్రంలో సమోదయ్యే అవకాశాలు లేవు. అలాగే జగన్ ను అరెస్ట్ కూడా చేయడం జరగదు. ఇది ఎవరో చెప్పింది కాదు. టీడీపీ అగ్ర నేతల నుంచి వచ్చిన సమాచారం అంటున్నారు. జగన్ ను అరెస్ట్ చేసి, కేసులు పెడతూ చేసి సానుభూతి అయినపై కురిపించడం కూటమి ప్రభుత్వానికి ఇష్టం లేదు. వచ్చే ఎన్నికల్లో కూటమి తిరిగి అధికారంలోకి రావాలంటే జగన్ జోలికి వెళ్లకపోవడమే మంచిదన్నభావన పార్టీ అగ్రనాయకత్వంలో

జగన్ పై కేసుల్లేవ్..

వ్యక్తమవుతుంది.అందుకే కూటమి ప్రభుత్వం ఏర్పాటుయి రెండేళ్లవుతున్నా ఇప్పటి వరకూ జగన్ పై ఒక్క కేసు కూడా సమోదవు కాలేదు. మధ్యం కేసులో కానీ, మరొక కేసులో కానీ వైసీపీ నేతలను, జగన్ కు అత్యంత సన్నిహితులను అరెస్ట్ చేశారు. ఒకరు కాదు... ఇద్దరు కాదు చాలా మంది జగన్ ముఖమంత్రిగా ఉన్నప్పుడు ఆయన కార్యాలయంలో పనిచేసిన వారిని నయితం అరెస్ట్ చేశారు. కేసులు సమోదు చేశారు. అయితే జగన్ మీద మాత్రం ఒక్క కేసు కూడా సమోదు కాకపోవడంపై టీడీపీ సోషల్ మీడియాలో పార్టీ కార్యకర్తలు పెద్దయెత్తున విమర్శలు చేస్తున్నారు. జగన్

విషయంలో ఇంత నాన్నుడు ధోరణి ఎందుకని? రెడ్ బుక్ లో జగన్ పేరు లేదా? అని ప్రశ్నిస్తున్నారాకానీ చంద్రబాబు, లోకేష్ మాత్రం జగన్ జోలికి వెళ్లకపోవడమే మంచిదని ఫిక్సుఅపోయారు. జగన్ ను టవ్ చేస్తే సానుభూతి వస్తుందని, కూటమి ప్రభుత్వ విజయావకాలంపై దెబ్బపడుతుందని ఢిల్లీ పెర్లులు కూడా నలహా ఇచ్చారు. కేంద్ర దర్యాప్తు సంస్థల చేత అరెస్ట్ చేయించాలని కొన్నాళ్లు చేసిన ప్రయత్నాలకు కూడా బీజేపీ అగ్ర నేతలు అంగీకరించలేదని తెలిసింది. చంద్రబాబును అరెస్ట్ చేసి జగన్ ఎంత భారీ మూల్యం చెల్లించుకున్నాడో వారు గుర్తు చేసి వడ్డని చెప్పి పంపుతున్నారుట. అందుకే జగన్ విషయంలో కూటమి ప్రభుత్వం ఈ టర్న్ లో వెళ్లే అవకాశం లేదన్నది సుస్పష్టం. జగన్ కు అనవరంగా సానుభూతి తెచ్చి పెట్టే ఆలోచనలకు కూటమి ప్రభుత్వం పుల్ స్టాప్ పెట్టినట్లు స్పష్టంగా తెలుస్తోంది.

కాంగ్రెస్ అగ్నిపరీక్ష గా ఐదు రాష్ట్రాల ఎన్నికలు

పశ్చిమ బెంగాల్, కేరళ, తమిళనాడు, అసోం, పుదుచ్చేరి అసెంబ్లీ ఎన్నికలు వచ్చే మా?డు నెలల్లో జరగనున్నాయి. చాలా కాలంగా కాంగ్రెస్ పార్టీ గెలుస్తామని అనుకున్న రాష్ట్రాల్లో కూడా ఓడిపోతోంది. రాను రాను ఆ పార్టీ పరిస్థితి దిగజారుతోంది. ఇలాంటి సమయంలో మరో ఐదు రాష్ట్రాల ఎన్నికలు వచ్చాయి. ఈ ఐదు రాష్ట్రాల్లో ముఖాముఖి, కూటములుగా తలపడే పరిస్థితులు ఉన్నాయి. జాతీయ స్థాయిలో కాంగ్రెస్ పార్టీ వరుస ఓటములతో సతమతమవుతున్న వేళ, ఈ ఎన్నికలు ఆ పార్టీ ఉనికికి ప్రతిపక్ష కూట ఐక్యతకు అగ్నిపరీక్షగా మారాయి. పశ్చిమ బెంగాల్‌లో మరోసారి తృణమూల్ కాంగ్రెస్, బీజేపీ మధ్య ముఖాముఖి పోరు నెలకొంది. ముఖ్యమంత్రి మమతా బెనర్జీ నేతృత్వంలోని టీఎంసీ తన సంక్షేమ పథకాలు , బెంగాలీ అస్పిత్యంపై సమృథం పెట్టుకోగా, ప్రభుత్వ వ్యతిరేకత, అవినీతి ఆరోపణలను బీజేపీ తన ప్రధాన అస్త్రాలుగా మార్చుకుంది. ఇక్కడ కాంగ్రెస్, వామపక్షాలతో కలిసి పోటీ చేస్తున్నప్పటికీ, ప్రధాన పోటీ మాత్రం టీఎంసీ-బీజేపీ మధ్యే ఉండేలా కనిపిస్తోంది. ముస్లిం ఓట్ల సమీకరణ ఇక్కడ గెలుపోటములను శాసించనుంది. మమతా బెనర్జీ ఎంతో సమృథంగా ఉన్నప్పటికీ.. బీజేపీ కూడా

గెలిచి చూపిస్తామన్న ధీమాతో ఉంది. తమిళనాడులో అధికార డీఎంకే కూటమి బలంగా ఉన్నప్పటికీ, నటుడు విజయ్ స్థాపించిన తమిళగ వెట్రే కళగం రాకతో రాజకీయ సమీకరణాలు మారుతున్నాయి. అన్నా డీఎంకే తన కోల్పోయిన వైభవాన్ని చాటుకోవాలని చూస్తుంటే, బీజేపీ తన ఓటు బ్యాంకును పెంచుకోవడానికి తీవ్రంగా శ్రమిస్తోంది. కాంగ్రెస్ ఇక్కడ డీఎంకేపైనే ఆధారపడాల్సిన పరిస్థితి ఉంది. సీట్ల సర్దుబాటు విషయంలో డీఎంకే ఈసారి కఠినంగా వ్యవహరించే అవకాశం ఉండటంతో కాంగ్రెస్‌కు ఇది సవాలుగా మారింది. త్రిముఖ పోరులో డీఎంకేకు లాభం కలుగుతుందన్న అంచనాలు వస్తున్నాయి. సాధారణంగా కేరళలో ఐదేళ్లకోసారి ప్రభుత్వం మారుతుంది, కానీ గత ఎన్నికల్లో పినరయి విజయన్ ఆ సంప్రదాయాన్ని బ్రేక్ చేశారు. ఇప్పుడు వరుసగా మూడోసారి అధికారం దక్కించుకోవాలని ఎల్‌డిఎఫ్ చూస్తోంది. కాంగ్రెస్ నేతృత్వంలోని యుడిఎఫ్ కి ఇది చావో రేవో లాంటి ఎన్నిక. ఒకవేళ ఇక్కడ కూడా కాంగ్రెస్ ఓడిపోతే, జాతీయ స్థాయిలో ఆ పార్టీ నైతిక స్థైర్యం పూర్తిగా దెబ్బతింటుంది. అటు బీజేపీ కూడా క్రైస్తవ ఓటర్లను ఆకట్టుకుంటూ ఇక్కడ బలపడాలని చూస్తోంది. ప్రియాంకా గాంధీ వాయూన్ సుంచి

ఎంపీగా ఉండటంతో గెలుపు సాధించడం ప్రతిష్టాత్మకంగా మారింది. అసోంలో ముఖ్యమంత్రి హిమంత్ బిశ్మ శర్మ తిరుగులేని నాయకుడిగా ఎదిగారు. అభివృద్ధి , హిందుత్వ నినాదాలతో బీజేపీ మూడోసారి అధికారంపై కన్నేసింది. కాంగ్రెస్ పార్టీ ఇక్కడ అంతర్గత కుమ్ములాటలతో ఇబ్బంది పడుతోంది. పైగా కీలక నేతలు బీజేపీలో చేరడం ఆ పార్టీకి పెద్ద దెబ్బ. ఏఐయూడిఎఫ్ వంటి పార్టీలతో పొత్తులు కుదిరితేనే కాంగ్రెస్ ఇక్కడ గట్టి పోటీ ఇచ్చే అవకాశం ఉంది, లేదంటే బీజేపీకి మార్గం సుగమం అవుతుంది.పుదుచ్చేరిలో ఎన్. రంగస్వామి నేతృత్వంలోని ఏఐఎన్‌ఆర్‌సీ , బీజేపీ కూటమి అధికారాన్ని నిలబెట్టుకోవాలని చూస్తోంది. గతంలో ఇక్కడ కాంగ్రెస్ బలంగా ఉండేది, కానీ నేతల వలసలు ఆ పార్టీని బలహీనపరిచాయి. ఇక్కడ కూడా డీఎంకే మద్దతుతోనే కాంగ్రెస్ తన ఉనికిని చాటుకోవాల్సిన పరిస్థితి ఉంది. చిన్న రాష్ట్రం అయినప్పటికీ, ఇక్కడ గెలుపు కేంద్రంలోని అధికార పార్టీకి ప్రతిష్టాత్మకం. ఈ ఎన్నికలు కాంగ్రెస్ పార్టీకి అత్యంత కీలకం. కేరళలో అధికారం దక్కించుకోలేకపోతే, ఆ పార్టీ కేవలం కొన్ని చిన్న రాష్ట్రాలకే పరిమితమయ్యే ప్రమాదం ఉంది. మరోవైపు,



బెంగాల్ , తమిళనాడులో ప్రాంతీయ పార్టీలైన టీఎంసీ, డీఎంకేలు గెలిస్తే, ఇండియా కూటమిలో కాంగ్రెస్ ప్రాధాన్యత తగ్గి, మమతా బెనర్జీ , స్టాలిన్ వంటి నేతలు జాతీయ నాయకత్వం వైపు మొగ్గు చూపే అవకాశం ఉంది. 2029 లోక్‌సభ ఎన్నికలకు ముందు ఈ ఐదు రాష్ట్రాల ఫలితాలు దేశ రాజకీయ గమనాన్ని మార్చునున్నాయి.

స్టాలిన్‌ను కలిసిన ఓపీఎస్

తమిళ రాజకీయాల్లో సంచలనం

తమిళనాడు రాజకీయాల్లో మాజీ ముఖ్యమంత్రి ఓ. పన్నీర్‌సెల్వం , ప్రస్తుత ముఖ్యమంత్రి ఎం.కె. స్టాలిన్ భేటీ కావడం రాజకీయ వర్గాల్లో పెను సంచలనంగా మారింది. తమిళనాడు శాసనసభ సమావేశాల సందర్భంగా మాజీ ముఖ్యమంత్రి ఓ. పన్నీర్‌సెల్వం, ముఖ్యమంత్రి ఎం.కె. స్టాలిన్‌ను ప్రత్యేకంగా కలిశారు. ఏఐఏడీఎంకే లో చోటు చేసుకున్న అంతర్గత విభేదాల వల్ల ఆ పార్టీ నుంచి బహిష్కరణకు గురైన ఓపీఎస్, తన సొంత పర్లతో రాజకీయంగా ఒంటరయ్యారు. ఈ క్రమంలో అధికార పక్ష నేతను ఆయన కలవడం రాజకీయంగా ప్రాధాన్యత సంతరించుకుంది. తమిళనాడు శాసనసభలో రెండ్రోజుల పాటు జరిగిన తాత్కాలిక బడ్జెట్ చర్చల సందర్భంగా ఓపీఎస్ మద్దతుదారుడు, ఎమ్మెల్యే ఐయ్యప్పన్ ఆనక్తికర వ్యాఖ్యలు చేశారు. రాబోయే అసెంబ్లీ ఎన్నికల్లో ము.క. స్టాలిన్ మళ్లీ విజయం సాధించి, తమిళనాడు ముఖ్యమంత్రి కావాలని ఆయన ఆకాంక్షించారు. అంతేకాకుండా, పురట్టి తలైవర్ ఎంజీఆర్, పురట్టి తలైవి అమ్మ జయలలిత ఆశీస్సులతో స్టాలిన్ మరోసారి ముఖ్యమంత్రి కావాలని కోరుకుంటున్నట్లు తెలపడం అందరినీ ఆశ్చర్యపరిచింది. శాసనసభ సమావేశాల ముగింపు సందర్భంగా ముఖ్యమంత్రి స్టాలిన్‌ను కలిసిన ఓపీఎస్, అనంతరం హిడీయాతో మాట్లాడారు. డీఎంకే ఐదేళ్ల పాలన అత్యంత అదృష్టంగా ఉందని కొనియాడారు. అందుకే ఉదయాన్నే ముఖ్యమంత్రిని కలిసి అభినందనలు తెలిపానని చెప్పారు. రాష్ట్రంలో ప్రస్తుతం ఉన్న పరిస్థితులను బట్టి చూస్తే మళ్లీ డీఎంకే అధికారంలోకి వచ్చే అవకాశాలు పుష్కలంగా ఉన్నాయని ఆయన విశ్లేషించారు. తన మద్దతుదారు ఐయ్యప్పన్ అసెంబ్లీలో మాట్లాడిన మాటలు ప్రజల



మనోగతానికి ప్రతిరూపమని ఓపీఎస్ సమర్థించారు.మీరు డీఎంకేలో చేరుతారా? అని విలేకరులు అడిగిన ప్రశ్నకు ఓపీఎస్ స్పందిస్తూ.. కొంతకాలం వేచి చూడండి అని బదులిచ్చారు. ఈ సమాధానం ఆయన పార్టీ మారబోతున్నారనే అనుమానాలకు మరింత బలం చేకూర్చింది. మూడు సార్లు ముఖ్యమంత్రిగా పనిచేసి, జయలలిత మరణం తర్వాత ఏఐఏడీఎంకే నుండి బహిష్కరణకు గురైన ఓపీఎస్.. ‘ధర్మయుద్ధం’ చేసినా, ‘హక్కుల పునరుద్ధరణ కమిటీ’ పెట్టి పోరాడినా ఆశించిన ఫలితం దక్కలేదు. ఆయన ప్రధాన అనుచరులంతా ఒక్కొక్కరుగా ఇతర పార్టీల్లో చేరిపోగా, ఇప్పుడు ఆయన పద్ద మిగిలింది కేవలం ఎమ్మెల్యే ఐయ్యప్పన్ మాత్రమే. ఎటు వెళ్లాలో తెలియని స్థితిలో, రాజకీయ ఉనికిని కాపాడుకోవడానికి ఓపీఎస్ డీఎంకే వైపు మొగ్గు చూపుతున్నారా అనే సందేహం రాజకీయ వర్గాల్లో బలంగా వినిపిస్తోంది. దీనికి సంబంధించిన స్పష్టత అతి త్వరలోనే వచ్చే అవకాశం ఉంది.

ఆ ఒక్కరూ ఎవ్వరు...

హైదరాబాద్, ఫిబ్రవరి 22

తెలంగాణలో ఖాళీ అవుతున్న రెండు రాజ్యసభ స్థానాలకు కేంద్ర ఎన్నికల సంఘం షెడ్యూల్ విడుదల చేసింది. ఈ నెల 26న నోటిఫికేషన్ విడుదల కానుండగా, మార్చి 16న పోలింగ్ జరగనుంది. ప్రస్తుతం కాంగ్రెస్ తరపున ప్రాతినిధ్యం వహిస్తున్న అభిషేక్ మను సింఘ్‌తో పాటు, బిఆర్ఎస్ సభ్యుడు కె.ఆర్. సురేష్ రెడ్డి పదవీకాలం ముగియనుంది. దీంతో కాంగ్రెస్ పార్టీలో ఈ రెండు స్థానాల కోసం పోటీ ప్రారంభమయింది. ఇప్పటి వరకూ సీనియర్ నేతలను



వ ట్టిం చుకోలే ద ని, ఈసారైనా పార్టీ విధేయులకు రాజ్యసభర స్థానాలను ఇవ్వాలన్న డిమాండ్ ఎక్కడుగా వినపడుతుంది. వదేళ్ల తర్వాత కాంగ్రెస్ ప్రభుత్వం అధికారంలోకి వచ్చినా పార్టీకోసం కష్టపడిన వారికి ఇప్పటి వరకూ ఛాన్స్ ఇవ్వకపోవడాన్ని తప్పు పడుతుంది.శాసనసభలో ప్రస్తుత పార్టీల బలాబలాలును పరిశీలిస్తే, అధికార కాంగ్రెస్ పార్టీ ఈ రెండు స్థానాలను సునాయనంగా కైవసం చేసుకునేలా కనిపిస్తోంది. రాజ్యసభ ఎన్నికల గెలుపు లెక్కల ప్రకారం, రెండు స్థానాలు ఖాళీగా ఉన్నప్పుడు ఒక్కో అభ్యర్థి గెలవడానికి దాదాపు 40 నుంచి 41 మొదటి ప్రాధాన్యత ఓట్లు అవసరం. అసెంబ్లీలో కాంగ్రెస్‌కు ఉన్న 64 మంది స్వంత ఎమ్మెల్యేలతో పాటు, ఇతర పార్టీల నుండి చేరిన వారితో కలిపి మొత్తం బలం 75 దాటడంతో, ఇద్దరు అభ్యర్థులను గెలిపించుకోవడానికి అవసరమైన 82 ఓట్లకు కాంగ్రెస్ అత్యంత సమీపంలో ఉంది. మజ్లిస్ మద్దతు ఎటుా కాంగ్రెస్ పార్టీకి లభిస్తుంది. అందుకే రెండు స్థానాలను కాంగ్రెస్ కైవసం చేసుకుంటుందిప్రధాన ప్రతిపక్షం బీఆర్ఎస్ పరిస్థితి ఈ ఎన్నికల్లో కొంత ఇబ్బందికరంగానే ఉంది. ఆ పార్టీకి ప్రస్తుతం ఉన్న 27 మంది ఎమ్మెల్యేల సంఖ్యాబలం ఒక సీటు గెలవడానికి కూడా సరిపోదు. ఎనిమిది మంది ఎమ్మెల్యేలు ఉన్న బీజేపీ ఓటింగ్ కు హాజరు కాకపోవచ్చు. పైగా, రెండో ప్రాధాన్యత ఓట్ల విషయంలోనూ అధికార పక్షానికి స్పష్టమైన ఆధిక్యం ఉండటంతో బీఆర్ఎస్ అభ్యర్థిని నిలబెట్టినా పోటీ ఇవ్వడం కష్టమే. కాంగ్రెస్ అధిష్టానం ఒక సీటును జాతీయ స్థాయి నేతకు, మరో సీటును సామాజిక సమీకరణాల దృష్ట్యా రాష్ట్ర స్థాయి నేతకు కేటాయించే అవకాశం ఉంది. అయితే ఆ ఒక్క సీటు ఎవరికి అన్నది ఇంకా తెలలదు. జగ్గరెడ్డి మాత్రం వీహెచ్ కు, కుసుమ కుమార్ లకు ఇవ్వాలంటూ ఢిల్లీకి బయలుదేరి వెళ్ళారు. అయితే పార్టీ భవిష్యత్ ప్రయోజనాలు, రాజకీయ సమీకరణాలను దృష్టిలో పెట్టుకుని అభ్యర్థుల ఎంపిక జరుగుతుందని అంటున్నారు. మరి ఆ ఒక్కరు ఎవరో?

జెండాలు మోసిన వారికే అగ్రతాంబులం

కాకినాడ, ఫిబ్రవరి 22

జనసేన అధినేత పవన్ కల్యాణ్ క్షేత్ర స్థాయిలో బలోపేతం చేయడానికి పార్టీ సభ్యత్వాలకు శ్రీకారం చుట్టారు. పార్టీ సభ్యత్వాల సమోదాతో జనసేన గ్రౌండ్ లెవెల్లో మరింత బలోపేతం అవుతుందని ఆయన సమ్మతున్నారు. పార్టీ సభ్యత్వాలు తీసుకున్న వారు జనసేన విజయాలకు పనిచేస్తారన్న విశ్వాసంతో ఉన్నారు. పల్లెలు, పట్టణాల్లో జనసేన క్యాడర్ పెరిగేందుకు ఇది ఉపయోగపడుతుంది. అందుకే స్థానిక సంస్థల ఎన్నికలకు ముందు జనసేన సభ్యత్వాల సమోదను ప్రారంభించారు. ఇప్పటికే జనసేనకు కార్యకర్తల బలం ఉంది. అభిమానుల బలం కూడా జనసేన సొంతం. ఇక సామాజికవర్గం అండదండలు ఎటుా ఉన్నాయి. అదనంగా క్యాడర్ ను పెంచుకునేందుకు పవన్ సభ్యత్వ సమోద ప్రారంభించారు.స్థానిక సంస్థల ఎన్నికలతో జనసేన రాష్ట్రంలో బలపడాలని చూస్తుంది. శాసనసభ ఎన్నికల్లో విజయం సాధించాలంటే స్థానిక నాయకత్వం బలంగా ఉంటేనే అది సాధ్యమవుతుంది. దీంతో పాటు జనసేనలో ఇప్పటి వరకూ పదవులు దక్కలేదని చాలా మంది నిరాశలో ఉన్నారు. స్థానిక సంస్థల ఎన్నికల్లో పార్టీ కోసం కష్టపడిన వారిని ఎంపిక చేయడమే ధ్యేయంగా పనిచేయాలని, సుదీర్ఘ కాలం పార్టీలో వారి కున్న హిస్టరీని చూసి ఎంపిక చేయాలని ఇప్పటికే ఎమ్మెల్యేలకు పవన్ కల్యాణ్ దిశానిర్దేశం చేసినట్లు తెలిసింది. పార్టీ కోసం ఆర్థికంగా సప్తపోయిన వారు కూడా ఉన్నారు. 2014 నుంచి పార్టీలోనే ఉంటున్న వారిని గుర్తించి వారికి ప్రాధాన్యత ఇవ్వాలని స్పష్టమైన ఆదేశాలు జారీ చేశారని తెలిసింది.జనసేన ద్వితీయ శ్రేణి నేతల్లో అసంతృప్తి ఉందని జనసేనాని కూడా గుర్తించారు. నామినేటెడ్ పోస్టులు భర్తీ చేసినప్పటికీ కూటమిలో భాగస్వామిగా ఉన్నందున అందరికీ న్యాయం చేయలేకపోయామని పవన్ కల్యాణ్ చెబుతున్నారు. కానీ పదవి రాని వారు మాత్రం తమకు జనసేనలో గుర్తింపు లేదని బాధపడుతున్నారు. అందుకోసమే ఇకపై ఒరిజినల్ జనసైనికులకు, వీరమహిళలకు నియామకాల్లో ప్రాధాన్యత ఇవ్వాలని నిర్ణయించారు. ఇకపై ఏ పోస్టు భర్తీ అయినా నామినేటెడ్ పోస్టులను ద్వితీయ శ్రేణి నేతల్లో బాగా కష్టపడిన వారిని గుర్తించి, పార్టీ జెండా మోసి వారికే ప్రయోగింట్ ఇచ్చేలా పవన్ కల్యాణ్ ప్లాన్ చేశారు. త్వరలోనే జై అమలులోకి తీసుకురానున్నారు. ఇకపై జెండా మోసిన వారికే జై కొట్టనున్నారు.

మార్చ్ నంది హిల్స్ టీచర్స్ కాలనీలో మటన్, చికెన్ షాపులపై దాడులు కుళ్లపోయిన మటన్ సీజ్

హైదరాబాద్ ఫిబ్రవరి 22

గ్రేటర్ హైదరాబాద్ మున్సిపల్ కార్పొరేషన్ పరిధిలోని బదంగ్గేట్ మున్సిపల్ సర్కిల్లో మార్చ్ నంది హిల్స్ టీచర్స్ కాలనీలో ఉన్న మటన్ మరియు చికెన్ షాపులపై వెటర్నరీ ఆఫీసర్ డాక్టర్ రవిచంద్ర అధ్యక్షంలో ఆకస్మిక తనిఖీలు నిర్వహించారు. తనిఖీల సందర్భంగా “నైదులు మటన్ డి చికెన్ సెంటర్”లో కుళ్లిపోయిన మటన్ ఫ్రిడ్జ్ నిల్వ చేసి విక్రయిస్తున్నట్లు గుర్తించారు. అలాగే సంబంధిత షాపు అవసరమైన లైసెన్స్ లేకపోవడంతో ఆ షాపు సీజ్ చేసి కోర్టుకు పంపించారు.

ఇతర మటన్ మరియు చికెన్ షాపుల్లో కూడా సరైన లైసెన్సులు లేకపోవడం, నిషేధిత ప్లాస్టిక్ కవర్లు వినియోగించడం వంటి ఉల్లంఘనలు బయటపడటంతో జరిమానాలు విధించారు.

వాడపల్లి వెంకన్న దర్శనానికి రెండు తెలుగు

రాష్ట్రాల నుండి వేల సంఖ్యలో వేకుప

జామునుండే పోటెత్తిన భక్తులు

కొత్తపేట ఫిబ్రవరి 22

చందన స్వరూపుడు స్వయంభూ కోసనీమ తిరుమల వాడపల్లి శ్రీవేంకటేశ్వర స్వామి వారి దర్శనానికి భక్తులు పోటెత్తారు. శనివారం పర్వదినం కావడం తో వాడపల్లిలో స్వయంభూ గా వెలసిన చందన స్వరూపుడు ఏడుశనివారాలు ఏడుప్రదక్షిణలు వెంకన్న బాబుగా ఖ్యాతి గాంచి అశేష భక్త జనంతో మొక్కులు తీర్చుకోవడానికి స్వామివారి దర్శనానికి అధిక సంఖ్యలో భక్తులు పోటెత్తారు.

భక్తులు నాలుగు మాడవీధుల గుండా గోవింద నామస్మరణతో ఏడు ప్రదక్షిణలు అనంతరం స్వామిని దర్శించి వారి వారి మొక్కులు తీర్చుకున్నారు. ఈ సందర్భంగా ఆలయం ఉప కమిషనర్ నల్లం సూర్య చక్రధర్ రావు మాట్లాడుతూ వృద్ధులకు, దివ్యాంగులకు, చంటి బిడ్డల తల్లులకు ప్రత్యేక క్యూలైన్ల ద్వారా దర్శనాలు ఏర్పాటు చేశామని క్యూ లైన్ లో ఉన్న భక్తులకు మంచినీరు, బిస్కెట్లు అదక్షిణ్యస్వామని దర్శనానంతరం భక్తులకోసం ఏర్పాటు చేసిన ఉచిత అన్న ప్రసాదం స్వీకరించాలని ఆఆ కోరారు

పరిష్కర్తలు రద్దు దిశగా అడుగులు

హైదరాబాద్, ఫిబ్రవరి 22

తెలంగాణ రాష్ట్రంలోని స్థానిక సంస్థల పరిపాలనా వ్యవస్థను సమూలంగా ప్రక్షాళన చేసే దిశగా రేవంత్ రెడ్డి ప్రభుత్వం అత్యంత కీలకమైన అడుగులు వేస్తోంది. రాష్ట్రంలోని ఎంపీటీసీ, జడ్పీటీసీ వ్యవస్థలను పూర్తిగా రద్దు చేయాలనే ఆలోచనలో ప్రభుత్వం ఉన్నట్లు తెలుస్తోంది. ఒక వేళ ఈ ప్రతిపాదన కార్యరూపం దాల్చితే, తెలంగాణ రాజకీయాల్లో ఇది ఒక పెను సంచలనంగా మారొచ్చు. తెలంగాణలో ప్రస్తుతం అమల్లో ఉన్న మూడంచెల పంచాయతీరాజ్ వ్యవస్థలో ఎంపీటీసీ, జడ్పీటీసీల పాత్రపై ప్రభుత్వం సుదీర్ఘంగా సమీక్ష నిర్వహించింది. ఈ వ్యవస్థ రద్దు చేయాలనే ఆలోచన వెనుక మూడు బలమైన కారణాలు కనిపిస్తున్నాయి. ఈ వ్యవస్థ ద్వారా ప్రజల చేత ఎన్నికైన ప్రతినిధులకు క్షేత్రస్థాయిలో సరైన అధికారాలు కానీ, నిర్దిష్టమైన బాధ్యతలు కానీ లేవని ప్రభుత్వం అభిప్రాయపడుతోంది. కేవలం పదవులు ఉండి, నిధులు, విధులు లేకపోవడం వల్ల ఆశించిన అభివృద్ధి జరగడం లేదని సర్కారు భావిస్తోంది. ఎంపీటీసీ, జడ్పీటీసీ వ్యవస్థలను రద్దు చేయడం ద్వారా భవిష్యత్లో ఈ స్థానాలకు ప్రత్యేకంగా ఎన్నికలు నిర్వహించాల్సిన అవసరమే ఉండదని ప్రభుత్వం యోచిస్తోంది. ఇది ప్రభుత్వ ఖజానాపై భారాన్ని తగ్గించమే కాకుండా తరచూ వచ్చే ఎన్నికల కోణ్

అడ్డంకులను కూడా నివారిస్తుందని అంటున్నారు. ప్రస్తుతం వ్యవస్థల వల్ల పాలనావరంగా పెద్దగా ఉపయోగం లేదని ప్రభుత్వం ప్రాధమికంగా ఒక నిర్ధారణకు వచ్చినట్లు తెలుస్తోంది. ఈ ప్రతిపాదనపై స్పష్టత రావడానికి ఫిబ్రవరి 23న జరిగే రాష్ట్ర కేబినెట్ సమావేశం అత్యంత కీలకమైంది. ఈ సమావేశంలో ఎంపీటీసీ, జడ్పీటీసీ వ్యవస్థల రద్దుపై ప్రభుత్వం చర్చించే ఛాన్స్ ఉంది. ఈ లోగా ఈ అంశంపై ఒక సమగ్ర నివేదికను సమర్పించాలని రేవంత్ ప్రభుత్వం పంచాయతీ రాజ్ శాఖను ఆదేశించింది. ఈ నివేదికలో ఈ వ్యవస్థల వల్ల జరుగుతున్న లాభనష్టాలు, రద్దు చేస్తే కలిగే వరిణామాలు , ఇతర రాష్ట్రాల్లోని వరిస్థి తలనను పొందుపరచనున్నారు. ప్రభుత్వం ఈ దిశగా చర్యలు వేగంగా తీసుకుంటున్నా చట్టపరంగా, రాజ్యాంగపరంగా ఈ నిర్ణయం అమలు చేయడం అంత సులభం కాదని తెలుస్తోంది. దేశంలో పంచాయతీరాజ్ వ్యవస్థ అనేది 73వ రాజ్యాంగ సవరణ ద్వారా దేశవ్యాప్తంగా ఒకే తీరుగా అమలులోకి వచ్చింది.రాజ్యాంగంలోని నిబంధనల ప్రకారం, రాష్ట్రాలు తమ ఇష్టానుసారం మూడు అంచెల వ్యవస్థలో మార్పులు చేయడం సాధ్యం కాదు. ఎంపీటీసీ, జడ్పీటీసీలను రద్దు చేయాలంటే కేంద్ర ప్రభుత్వం ద్వారా రాజ్యాంగ సవరణ తప్పనిసరి అని నిపుణులు చెబుతున్నారు. రాష్ట్ర ప్రభుత్వం

ఇచ్చే నివేదిక ఆధారంగా, ఈ ప్రతిపాదన చట్టపరంగా, రాజకీయంగా ఎంత వరకు సాధ్యమవుతుందనే దానిపై ప్రభుత్వం తుది నిర్ణయం తీసుకోనుంది. కేవలం రాష్ట్ర స్థాయిలో ఒక తీర్మానం చేయడం ద్వారా లేదా ఆర్డినెన్స్ తీసుకురావడం ద్వారా ఈ వ్యవస్థను రద్దు చేయడం కుదరదని ఒక వేళ కేంద్రం సహకరించకపోతే ఇది న్యాయపరమైన చిక్కులకు దారి తీస్తుందని విశ్లేషకులు హెచ్చరిస్తున్నారు ఈ వ్యవస్థలో సర్పంచలకు గ్రామంలో నిధులు, విధులు ఉంటాయి. కానీ ఎంపీటీసీలకు, జెడ్పీటీసీలకు ప్రత్యేకంగా నిధులు గానీ, కార్యాలయాల్లో కనీసం కూర్చునేందుకు సీటు గానీ ఉండటం లేదనే అసంతృప్తి ఉంది. ఒకే గ్రామంలో సర్పంచ్, ఎంపీటీసీ మధ్య తరచూ ఘర్షణ వాతావరణం నెలకొంటోంది. అధికారాల విభజనలో స్పష్టత లేకపోవడం అభివృద్ధికి ఆటంకంగా మారుతోందని నిపుణులు అభిప్రాయపడుతున్నారు. ప్రస్తుతం ఎమ్మెల్యే ఎన్నికల్లో ఎంపీటీసీ, జెడ్పీటీసీలకు ఓటు హక్కు ఉంది, కానీ సర్పంచలకు లేదు. వ్యవస్థను రద్దు చేయడం ద్వారా ఈ అసమానతలను తొలగించవచ్చని ప్రభుత్వం భావిస్తోంది.అయితే.. ఈ నిర్ణయం అమలు చేయడం అంత సులభం కాదని రాజకీయ విశ్లేషకులు చెబుతున్నారు. ఎంపీటీసీ, జెడ్పీటీసీ వ్యవస్థలు 73, 74 రాజ్యాంగ

సవరణల ద్వారా ఏర్పడ్డాయి. వీటిని రద్దు చేయాలంటే కేంద్ర ప్రభుత్వం పార్లమెంటులో చట్టసవరణ చేయాలి్న ఉంటుంది. రాష్ట్ర ప్రభుత్వం కేవలం విన్నపం మాత్రమే చేయగలదు. రాష్ట్రవ్యాప్తంగా వేల సంఖ్యలో ఉన్న ఎంపీటీసీ, జెడ్పీటీసీ పదవులను రద్దు చేస్తే, పార్టీ క్యాడర్లో అసంతృప్తి జ్వాలలు ఎగిన అవకాశం ఉంది. రాజకీయంగా ఎదిగేందుకు అవకాశం ఉన్న ఈ మెట్లను తొలగిస్తే రాజకీయ నిరుద్యోగం పెరుగుతుందని ఆందోళన వ్యక్తమవుతోంది. పంచాయతీరాజ్ వ్యవస్థను బలోపేతం చేసిన ఘనత కాంగ్రెస్ పార్టీది. ఇప్పుడు అదే పార్టీ అధికారంలో ఉండి ఆ వ్యవస్థలోని భాగాలను రద్దు చేస్తే దేశవ్యాప్తంగా తప్పుడు సంతకాలు వెళాయనే వాదన కూడా పార్టీలో వినిపిస్తోంది.ముఖ్యమంత్రి రేవంత్ రెడ్డి స్వయంగా జెడ్పీటీసీగా తన రాజకీయ ప్రస్థానాన్ని ప్రారంభించి నేడు ముఖ్యమంత్రి స్థాయికి ఎదిగారు. కాబట్టి ఆయన ఈ వ్యవస్థ ప్రాముఖ్యతను గుర్తిస్తారా లేదా పాలనా సౌలభ్యం కోసం రద్దు వైపు మొగ్గు చూపుతారా అనేది వేచి చూడాలి. ఫిబ్రవరి 23న జరగబోయే కేబినెట్ భేటీలో ఈ అంశంపై స్పష్టత వచ్చే అవకాశం ఉంది. ఒకవేళ ప్రభుత్వం ఈ నిర్ణయానికి కట్టుబడితే, ఇది తెలంగాణ రాజకీయాల్లో ఒక పెను మార్పుగా నిలుస్తుం

జీవన రెడ్డి దారెటు...

కరీంనగర్, ఫిబ్రవరి 22

జగిత్యాల కాంగ్రెస్లో సీనియర్ నేత టి.జీవన్ రెడ్డి, ఎమ్మెల్యే నంజయ్ కుమార్ మధ్య నడుస్తున్న ఆధిపత్య పోరు ఇప్పుడు కేవలం నియోజకవర్గానికే పరిమితం కావట్లేదు. రాష్ట్ర రాజకీయాల్లో ఒక సంచలనంగా మారింది. దశాబ్దాలుగా కాంగ్రెస్ జెండాను మోస్తూ, పార్టీ కష్టకాలంలోనూ అండగా నిలిచిన ఒక సీనియర్ నేత.. నేడు సొంత పార్టీలోనే ‘మనుగడ’ కోసం పోరాడాల్సి రావడం తీవ్ర చర్యకు దారితీస్తోంది.తెలంగాణ రాజకీయాల్లో ‘క్షీన్ ఇమేజ్’ ఉన్న అతికొద్ది మంది నేతల్లో జీవన్ రెడ్డి ఒకరు. కానీ, ప్రస్తుతం ఆయన ఎదుర్కొంటున్న పరిస్థితులు ఒక విధమైన రాజకీయ సంక్షోభాన్ని తలపిస్తున్నాయి. గత అసెంబ్లీ ఎన్నికల్లో ఓటమి చెందినప్పటికీ, కేదర్ గొంతుకగా నిలిచిన ఆయనకు.. తన ప్రత్యర్థిగా ఉన్న బీఆర్ఎస్ ఎమ్మెల్యే నంజయ్ కుమార్ కాంగ్రెస్లోకి రావడమే పెద్ద దెబ్బగా మారింది.గత ఎన్నికల్లో నంజయ్ కుమార్ చేతిలో జీవన్ రెడ్డి ఓడిపోయారు. అయితే, రాజకీయ సమీకరణాల్లో భాగంగా నంజయ్ కుమార్ను పార్టీలోకి చేర్చుకోవడం జీవన్ రెడ్డి వర్గానికి మింగుడుపడలేదు. అప్పటి నుండి నియోజకవర్గంలో ప్రోటోకాల్ విషయంలోనూ, అభివృద్ధి పనుల విషయంలోనూ ఇద్దరి మధ్య పచ్చగడ్డి వేస్తే భగ్గుమనే వాతావరణం నెలకొంది. పార్టీ కోసం దశాబ్దాలుగా జెండాలు మోసిన కార్యకర్తలను కాదని, నిన్నుగాక మొన్న వచ్చిన వారికి ప్రాధాన్యత ఇస్తుంటే ఇక మా ఉనికి ఎక్కడ? అనే ప్రశ్న జీవన్ రెడ్డి మద్దతుదారుల నుండి బలంగా వినిపిస్తోంది.ఇటీవల జరిగిన మున్సిపల్ చైర్మన్ ఎన్నికలు ఈ విభేదాలను పతాక స్థాయికి తీసుకెళ్లాయి. పార్టీ అధిష్ఠానం ఎమ్మెల్యే జీవన్ రెడ్డి వర్గానికి కాకుండా, ఎమ్మెల్యే నంజయ్ కుమార్ వర్గానికి చెందిన నేతకే చైర్మన్ పీఠం అప్పగించడం అగ్నికి ఆజ్యం పోసింది. ఈ క్రమంలో జీవన్ రెడ్డి తన అనుచరలను న్యతంత్రులుగా పోటీ చేయించి గెలిపించుకోవాల్సి రావడం, ఆయన పడుతున్న ఆవేదనకు అద్దం పడుతోంది. “ఇంకెంత కాలం ఈ అవమానాలు



భరించాలి? పార్టీలో నా భవిష్యత్తు ఏంటో అర్థం కావడం లేదు” అని ఆయన బహిరంగంగా వ్యాఖ్యానించడం ఆయన మనస్తాపానికి నిదర్శనం. జీవన్ రెడ్డికి జరుగుతున్న అన్యాయంపై మరో సీనియర్ నేత జగ్గారెడ్డి స్పందించారు. “కష్టకాలంలో పార్టీని వీడని వారికి న్యాయం చేయాలి” అని అధిష్ఠానాన్ని కోరారు.జగిత్యాల ప్రజల్లో జీవన్ రెడ్డి పట్ల అపారమైన గౌరవం ఉంది. సామాన్య ప్రజలకు నైతం అందుబాటులో ఉండే ‘మనసున్న నేత’గా ఆయనకు పేరుంది. ఇప్పుడు ఆయన రాజకీయ మనుగడే ప్రశ్నార్థకం కావడం పట్ల స్థానికంగా తీవ్ర సానుభూతి వ్యక్తమవుతోంది. ఒకవేళ జీవన్ రెడ్డి గనుక పార్టీని వీడితే, జగిత్యాలలో కాంగ్రెస్కు ఉన్న సంప్రదాయ ఓటు బ్యాంకు భారీగా దెబ్బతినే ప్రమాదం ఉంది.ఒకవైపు అధికారంలో ఉన్న పార్టీకి ఎమ్మెల్యేల మద్దతు అవసరమే అయినప్పటికీ, దశాబ్దాల చరిత్ర ఉన్న సీనియర్ నేతలను దూరం చేసుకోవడం పార్టీ నైతిక స్థైర్యాన్ని దెబ్బతీస్తుంది. జీవన్ రెడ్డి లాంటి సీనియర్ నేత పార్టీ వీడడం అంటే అది కేవలం ఒక నాయకుడిని కోల్పోవడం కాదు, సమృక్తమైన కేదర్ను కోల్పోవడమే. వచ్చే ఎన్నికల నాటికి ఈ పరిస్థితి ఇలాగే కొనసాగితే, జీవన్ రెడ్డి ప్రత్యామ్నాయ దారి వెతుక్కోవడం ఖాయంగా కనిపిస్తోంది. ఇప్పటికైనా పార్టీ అధిష్ఠానం కలుగుజేసుకుని, ఈ సీనియర్ వర్సెస్ వలస నేతల గొడవకు స్వస్తి పలకకపోతే జగిత్యాల కోటలో హస్తం పార్టీకి పతనం తప్పకపోవచ్చు.

గోదావరి జలాలతో డెల్టా రైతాంగానికి

రెండు పంటలకు నీరు

:ఎంపీ బాలసారి, ఎమ్మెల్యే రాము

గుడివాడ రూరల్ ఫిబ్రవరి 22

సీఎం చంద్రబాబు, డిప్యూటీ సీఎం పవన్ కళ్యాణ్ నేతృత్వంలో పోలవరం నిర్మాణ పనులు చేరుకున్నాయని ఎంపీ వల్లభనేని బాలసారి, ఎమ్మెల్యే వెనిగండ్ల రాము పేర్కొన్నారు. గోదావరి జలాలతో రైతాంగానికి రెండు పంటలకు అందిస్తామని అన్నారు.గుడివాడ రూరల్ మండలం మోటూరు గ్రామంలో రూ.23.75 లక్షల నిధులతో పునర్ నిర్మిస్తున్న ఇరిగేషన్ రెగ్యులేటర్ నిర్మాణ పనులను మచిలీపట్నం పార్లమెంటు సభ్యుడు వల్లభనేని బాలసారి, గుడివాడ శాసనసభ్యులు వెనిగండ్ల రాము భూమి పూజ నిర్వహించి శనివారం శంకుస్థాపన చేశారు. ముందుగా ఎంపీ,ఎమ్మెల్యేలకు మోటూరు గ్రామస్థులు ఘన స్వాగతం పలికారు. అనంతరం గ్రామంలోని భగీరథ మహర్షి విగ్రహానికి పూజలు చేశారు.ఈ సందర్భంగా నిర్వహించిన సభలో ఎంపీ వల్లభనేని బాలసారి మాట్లాడుతూ.... గ్రామీణ ప్రాంతాల్లో త్రాగునీటి సమస్యలను పరిష్కరించడం, రైతాంగానికి స్థిరమైన అయుకట్టు అందించడమే లక్ష్యంగా విరివిగా ఇరిగేషన్ ప్రాజెక్టులను నిర్మిస్తున్నామని అన్నారు.పోలవరం నిర్మాణంతో డెల్టాకు సమృద్ధిగా గోదావరి జలాల రాకతో ,రైతాంగం రెండు పంటలతో సుభిక్షంగా ఉంటారని ఎంపీ బాలశారి పేర్కొన్నారు. కేంద్ర ప్రభుత్వ నిధులతో గుడివాడ నియోజకవర్గంలో రానున్న రోజుల్లో మరిన్ని అభివృద్ధి పనులు జరుగుతాయని ఆయన కల్పరించారు.ఎమ్మెల్యే వెనిగండ్ల రాము మాట్లాడుతూ కూటమికి మద్దతుగా నిలిచిన మోటూరు గ్రామ అభివృద్ధికి.... కూటమి ప్రభుత్వ హయాంలో రూ.1.10 కోట్లతో అభివృద్ధి పనులు చేసామన్నారు. ఏడేళ్లుగా ప్రయత్నిస్తున్న ఇరిగేషన్ రెగ్యులేటర్

నిర్మాణ పనులు కూటమి ప్రభుత్వంలో ప్రారంభం కావడం సంతోషకరమన్నారు. ప్రాజెక్టు నిర్మాణంతో ఒక్క మోటూరు గ్రామంలోనే కాకుండా పరిసర గ్రామాల ప్రజలకు త్రాగునీటి, సాగునీటి సమస్యలు పరిష్కారం అవుతాయన్నారు.ప్రజలకు ఇచ్చిన హామీ మేరకు ఈ వేసవి సీజన్లో మోటూరు త్రాగునీటి చెరువును అభివృద్ధి చేస్తానని స్పష్టం చేశారు. దురదృష్టవశాత్తు అభివృద్ధి పనులకు ప్రతిపక్ష పార్టీలకు చెందిన కొందరు అడ్డుపడడం బాధాకరమన్నారు. పార్టీలకంటే గ్రామ అభివృద్ధికి ప్రతి ఒక్కరు ప్రాధాన్యత ఇవ్వాలని కలిసి ఉంటే ఎంతో అభివృద్ధి చేసుకోవచ్చని, ఎమ్మెల్యే రాము పేర్కొన్నారు. గుడివాడ నియోజకవర్గ ప్రజల సమస్యలపై వెళ్లిన ప్రతిసారి తక్షణమే స్పందిస్తూ, సమస్యలను పరిష్కరిస్తున్న సోదరుడు ఎంపీ బాలసారికు గుడివాడ ప్రజల తరఫున ఎమ్మెల్యే రాము ధన్యవాదాలు తెలిపారు.ఏపీ ఎస్.దబ్బాసి చైర్మన్ రావి వెంకటేశ్వరావు, గుడివాడ జనసేన ఇన్చార్జ్ భాగవద్ద త్రీకాంత్, మార్కెట్ యార్డ్ చైర్మన్ చాట్రగడ్డ రవికుమార్,టిడిపి అధ్యక్షుడు వాసీ మురళి,ఎంపీపీ గద్దె పుష్ప రాణి, ఎండిఓ విష్ణు ప్రసాద్, మండల సర్పంచ్ కూరగంటి పద్మ, ఎంపీటీసీ గొర్రె పరలక్ష్మి,పిఎసిఎస్ చైర్మన్ చీకటి శేషగిరి రావు,కార్పొరేషన్ డైరెక్టర్ మజ్జాడ నాగరాజు, టిడిపి నాయకులు చేకూరు జగన్మోహనావు, జనసేన నాయకులు చందు రెడ్డి, ఇరిగేషన్ డిశ భరత్, బీసీ చైర్మన్ నానారావు, గ్రామ పార్టీ అధ్యక్షుడు చీకటి శేషగిరిరావు, పార్టీ నాయకులు గొర్రె రంగ, గంటా బాలాజీ, చలమలశెట్టి సాయి, గంటా చైతన్య, యార్లగడ్డ తేజ, గంట లక్ష్మణ్, గండికోట పాండు, కలారి ప్రసాదు, కాట్రగడ్డ రాజేష్, మువ్వ నాగేశ్వరరావు, మానేపల్లి సురేష్,ఇరిగేషన్,మండల పరిషత్,పెద్ద సఖ్యలో రైతులు, గ్రామస్థుల పాల్గొన్నారు.

ఎమ్మెల్యేలనూ కూడగడుతున్నారా

హైదరాబాద్ఫిబ్రవరి 22

తెలంగాణ కాంగ్రెస్ రాజకీయాల్లో మునుగోడు ఎమ్మెల్యే కోమటిరెడ్డి రాజగోపాల్ రెడ్డి తీరు ఇప్పుడు హాట్ టాపిక్‌గా మారింది. మంత్రి పదవి ఆశించిన ఆయన, అది దక్కకపోవడంతో తన అసంతృప్తిని బాహాటంగానే వెళ్లగక్కుతున్నారు. కేవలం అసంతృప్తి వ్యక్తం చేయడమే కాకుండా, ఒకానొక దశలో ఏకంగా ముఖ్యమంత్రి పదవిని సవాల్ చేసే స్థాయికి ఆయన వ్యాఖ్యలు వెళ్లడం రాజకీయ వర్గాల్లో తీవ్ర కలకలం రేపుతోంది. మంత్రి పదవి ఇవ్వకుంటే తానేంటో చూపిస్తానన్నట్లుగా ఆయన చేస్తున్న హెచ్చరికలు పార్టీలో అంతర్గత పోరును వీధికికెక్కించాయి. రాజగోపాల్ రెడ్డి కేవలం మాటలకే పరిమితం కాకుండా, తెరవెనుక పావులు కదుపుతున్నారనే ప్రచారం కాంగ్రెస్ శ్రేణుల్లో ఆందోళన కలిగిస్తోంది. తనకు అనుకూలంగా ఉన్న కొంతమంది ఎమ్మెల్యేలతో ఆయన నిరంతరం చర్చలు జరుపుతున్నారని, అవసరమైతే ఒక వర్గంగా విడిపోయే యోచనలో ఉన్నారని జోరుగా చర్చ సాగుతోంది. ప్రభుత్వంపై ఒత్తిడి పెంచి తన డిమాండ్లను నెరవేర్చుకోవడమే లక్ష్యంగా ఆయన ఈ వ్యూహాన్ని అమలు చేస్తున్నట్లు కనిపిస్తోంది. నేరుగా ముఖ్యమంత్రి రేవంత్ రెడ్డిని ఎదుర్కొనేలా ఉన్నాయనే అభిప్రాయం వ్యక్తమవుతోంది.ప్రభుత్వం ఏర్పడినప్పటి నుండి రాజగోపాల్ రెడ్డి దూకుడుగా వ్యవహరిస్తున్నా; అధిష్ఠానం ఇప్పటివరకు చూపిచూడనట్లు వ్యవహరిస్తోంది. అయితే, ఇప్పుడు పరిస్థితి చేతులు దాటిపోతోందని, ఆయన ఏకంగా ప్రభుత్వాన్ని బలహీనం చేసే దిశగా అడుగులు వేస్తున్నారని సంతకాలు అందడంతో హైకమాండ్ అప్రమత్తమైంది. ఢిల్లీ

పర్యటనలో ఉన్న రాష్ట్ర కాంగ్రెస్ ముఖ్య నేతలు ఈ వ్యవహారాన్ని ఇప్పటికే కేంద్ర పెద్దల దృష్టికి తీసుకెళ్లారు. పార్టీ ప్రతిష్టకు భంగం కలిగించేలా వ్యవహరిస్తే సహించేది లేదని అధిష్ఠానం స్పష్టం చేసినట్లు తెలుస్తోంది. ఈ క్రమంలోనే పీసీసీ చీఫ్ చేసిన ప్రకటన ప్రాధాన్యత సంతరించుకుంది. రాజగోపాల్ రెడ్డిని వీలిపించి మాట్లాడతామని, ఆయన అభ్యంతరాలు ఏమిటో తెలుసుకుంటామని ఆయన పేర్కొన్నారు. ఇది ఒక రకంగా రాజగోపాల్ రెడ్డికి ఇస్తున్న చివరి హెచ్చరికగా భావించవచ్చు. నర్సిచెప్పే ప్రయత్నాలు విఫలమైతే, పార్టీ లైన్ దాటి వెళ్తున్న నేతపై కఠిన చర్యలు తీసుకోవడానికి కూడా వెనుకాడబోమనే సంతకాన్ని పీసీసీ పంపింది. రాజగోపాల్ రెడ్డిని దారికి తెచ్చేందుకు అధిష్ఠానం త్వరలోనే ఒక స్పష్టమైన కార్యాచరణతో ముందుకు రానుంది.రాజగోపాల్ రెడ్డి గతాన్ని పరిశీలిస్తే, ఆయన గతంలో కూడా పార్టీని వీడి మళ్ళీ తిరిగి వచ్చిన సందర్భాలు ఉన్నాయి. ఇప్పుడు ఆయన మళ్ళీ అదే బాట పడతారా లేక మంత్రి పదవి కోసం ఒత్తిడి తంత్రం మాత్రమే ఉపయోగిస్తున్నారా అనేది తేలాల్సి ఉంది. ఒకవేళ ఆయన శాంతించకపోతే, ఆయనపై వేటు వేయడం ద్వారా ఇతరులకు గుణపాఠం చెప్పాలని రేవంత్ రెడ్డి వర్గం భావిస్తోంది. రాజగోపాల్ టార్గెట్ చేస్తూ ఆయన చేస్తున్న విమర్శలు పార్టీ క్రమశిక్షణను ఉల్లంఘించేలా ఉన్నాయనే అభిప్రాయం వ్యక్తమవుతోంది.ప్రభుత్వం ఏర్పడినప్పటి నుండి రాజగోపాల్ రెడ్డి దూకుడుగా వ్యవహరిస్తున్నా; అధిష్ఠానం ఇప్పటివరకు చూపిచూడనట్లు వ్యవహరిస్తోంది. అయితే, ఇప్పుడు పరిస్థితి చేతులు దాటిపోతోందని, ఆయన ఏకంగా ప్రభుత్వాన్ని బలహీనం చేసే దిశగా అడుగులు వేస్తున్నారని సంతకాలు అందడంతో హైకమాండ్ అప్రమత్తమైంది. ఢిల్లీ

మూగ, చెవుడు చిన్నారికి రూ 7 లక్షల సాయం

విజయవాడ ఫిబ్రవరి 22

మనీ అందరికీ ఉంటుంది.. కానీ ఆపన్న హస్తం అందించే మనస్సు మాత్రం కొంతమందికే ఉంటుంది. అటువంటి వారిలో పవర్ మెక్ ప్రాజెక్టు సంస్థ అధినేతలు నజ్జా లక్ష్మీ, కిషోర్ ముందు వరుసలో ఉంటారు. ఇప్పటికే అనేక సేవా కార్యక్రమాల ద్వారా చేయూతను ఇచ్చిన వారు.. తాజాగా చెవుడు, మూగ తో బాధ పడుతున్న ఓచిన్నారి కి వినిపించేలా, మాటలు తెప్పించేందుకు తమ వంతు బాధ్యతగా 7లక్షల రూపాయలను సాయం అందించారు. విజయవాడ మాచవరం పోలీస్టేషన్ లో కానిస్టేబుల్ గా పని చేస్తున్న దిలీప్ కుమార్ కు పాప, బాబు. ఇద్దరికీ వినికిడి లోపం కారణంగా మాటలు కూడా రాలేదు. తనకు ఉన్న ఆస్తిని అమ్మి అప్పటికే వచ్చిన అవరోషన్ చేయించాడు. బాబుకు కూడా అదే కష్టం రావడంతో.. తల్లిదండ్రుపోయాడు. చికిత్స కోసం తోటి పోలీసులు కొంతవరకు సాయం అందించారు. అయితే ఆపరోషన్ కు 16లక్షలు అవసరం కావడంతో దాతల సాయం కోసం విజ్ఞప్తి చేశారు. ఈ విషయం

తెలుసుకున్న విజయవాడ సెంట్రల్ ఎసీపీ దామోదర్ వెంటనే స్పందించారు. పవర్ మెక్ ప్రాజెక్టు సంస్థ అధినేతలు నజ్జా లక్ష్మీ, కిషోర్ లను కలిసి దిలీప్ కు వచ్చిన కష్టం గురించి వివరించారు. ఆ బాబు కి అవసరమైన ఆపరోషన్ కు సాయం అందించాలని కోరారు. దీంతో వెంటనే స్పందించిన వారు ఆ బాబు కి ఆపరోషన్ చేయించేందుకు ఏడు లక్షల రూపాయలు సాయం చేసేందుకు ముందుకు వచ్చారు. మాట ఇవ్వడమే కాకుండా నేడు శనివారం ఎసీపీ దామోదర్ సమక్షంలో దిలీప్ కుటుంబ సభ్యులకు నజ్జా లక్ష్మీ ఏడు లక్షల రూపాయల చెక్ ను అందచేశారు. ఎసీపీ గారి ద్వారా తన కష్టం తెలుసుకుని ఏడు లక్షల రూపాయల సాయం అందించిన నజ్జా లక్ష్మీ, కిషోర్ లకు దిలీప్ కృతజ్ఞతలుతెలిపారు. ఎసీపీ దామోదర్ మాట్లాడుతూ పవర్ మెక్ ప్రాజెక్ట్ సంస్థ ద్వారా కిషోర్, లక్ష్మీ లు చారిటబుల్ ట్రస్ట్ ను ఏర్పాటు చేసి అనేక మందికి ఆపన్న హస్తం అందిస్తున్నారని, దిలీప్ పరిస్థితి తెలుసుకుని వెంటనే స్పందించినందుకు ధన్యవాదాలు తెలిపారు.

హాల్ హార్సి లో స్వచ్ఛ ఆంధ్ర-స్వచ్ఛ దివస్ కార్యక్రమం

నందవరం ఫిబ్రవరి 22

మండల పరిధిలో గ్రామాలను అత్యంత పరిశుభ్రంగా తీర్చిదిద్దడమే లక్ష్యంగా ప్రతి ఒక్కరూ పని చేద్దామని ఎంపీడివో పుల్లయ్య పేర్కొన్నారు.మండల పరిధిలోని హాల్ హార్సి గ్రామంలో రాష్ట్ర ప్రభుత్వం ఎంతో ప్రతిష్టాత్మకంగా ప్రవేశపెట్టిన స్వచ్ఛ ఆంధ్ర స్వచ్ఛ దివస్ కార్యక్రమాన్ని ప్రారంభించారు.ముందుగా గ్రామంలో ఈ కార్యక్రమం పై అధికారులు,ప్రజలు ప్రతిజ్ఞ చేశారు.పాఠశాలలో మధ్యాహ్నం భోజనం తనిఖీ నిర్వహించి,విద్యార్థులను భోజనం గురించి అడిగి తెలుసుకున్నారు.అనంతరం పాఠశాల ఆవరణంలో మొక్కలు నాటారు.ఈ సందర్భంగా వారు మాట్లాడుతూ ఆంధ్రప్రదేశ్ ను దేశంలోనే అత్యంత పరిశుభ్రత కలిగిన రాష్ట్రంగా తీర్చిదిద్దాలని ముఖ్యమంత్రి చంద్రబాబు నాయుడు స్వచ్ఛ ఆంధ్ర స్వచ్ఛ దివస్ కార్యక్రమాన్ని చేపట్టారన్నారు

ఇకపై ప్రతి నెలా మూడవ శనివారాన్ని స్వచ్ఛ దివస్ గా జరుపుకోవాలన్నారు.ప్రతి ఇంటి నుండి వంద శాతం చెత్త సేకరణ చేయాలన్నారు.దానిలో తడి చెత్త,పొడి చెత్త వేరే చేయాలని చెత్త కుప్పలు లేని సమాజం తయారు చేయడమే మన లక్ష్యంగా ఆదర్శ గ్రామాలుగా తీర్చిదిద్దడం మన బాధ్యత కావాలన్నారు.ఈ కార్యక్రమంలో హౌసింగ్ డిశి ప్రసాద్, డిప్యూటీ ఎంపీడివో నందివ్,పంచాయతీ కార్యదర్శి సుజాత,ప్రధానోపాధ్యాయులు బండే నవాజ్,టిడిపి గ్రామ అధ్యక్షులు ఎర్రన్న, టీ డిపి నాయకులు ప్రభుదాసు,నాగరాజు,జగన్నాథ్ రెడ్డి,మణి కుమార్,ఎర్రం నాయుడు,ఆనందు,ఏసీపు,వారి,బుద్ద రంగన్న,ప్రభాకర్,కాజా,ఉ పాధ్యాయులు,తి మృపు,నచివాలయ సిబ్బంది,అంగన్వాడీ కార్యకర్తలు,ఆశ వర్కర్లు,పారిశుధ్య కార్మికులు,తదితరులు పాల్గొన్నారు.

వైసీపీ రాష్ట్ర బూత్ కమిటీ సెక్రటరీ గా రవీంద్రారెడ్డి నియామకం

కొత్తపల్లి: ఫిబ్రవరి 22

వైసీపీ పార్టీ అధ్యక్షులు ఎబి జగన్మోహనరెడ్డి అదేశాల ప్రకారం రాష్ట్ర యువజన విభాగ వర్కింగ్ ప్రెసిడెంట్ గారు శ్రీ బై రెడ్డి సిద్ధార్థరెడ్డి గారి, సందికొట్లూరు నియోజకవర్గ సమన్వయకర్త గారి ఆశీస్సులతోసంద్యాల జిల్లా కొత్తపల్లి మండలం కొత్తరంచ గ్రామము నకు చెందిన రవీంద్రారెడ్డిని వైసీపీ రాష్ట్ర బూత్ కమిటీ సెక్రటరీగా నియమించారు. ఈ మేరకు శుక్రవారం ఓ ప్రకటన విడుదలచేసారు. ఈ సందర్భంగా ఆయన మాట్లాడుతూ నా పై నమ్మకముంచి బాధ్యతలు అప్పగించిన మాజీ ముఖ్యమంత్రి ఎబి జగన్మోహనరెడ్డి ఎందుకు సహకరించిన యువజన విభాగం వర్కింగ్ ప్రెసిడెంట్ బైరెడ్డి సిద్ధార్థ రెడ్డి సందికొట్లూరు నియోజకవర్గ సమన్వయకర్త డాక్టర్ ధార సుధీర్ కృతజ్ఞతలు తెలియజేసారు. పార్టీ బలోపేతానికి కృషితో అందరి సహకారంతో ముందుకు తీసుకెళ్తానని ఆయన తెలిపారు.

హెలిబేజ్ సంస్థ పై వైకాపా ఆరోపణలు సలికావు డీసీసీబీ చైర్మన్ మంచూరు సూర్యనారాయణ రెడ్డి

బద్వేలుఫిబ్రవరి 22

హెలిబేజ్ ఫుడ్స్ సంస్థను లక్షంగా చేసుకుని సాక్షి మీడియా వైసీపీ వర్గాలు చేస్తున్న ఆరోపణలు సరైనవి కాదని అందుకే వారు చేస్తున్న దుష్ప్రచారంపై హెలిబేజ్ సంస్థ ఢిల్లీ హైకోర్టులో పరువు నష్టం దావా వేసిందని డీసీసీబీ చైర్మన్మంచూరు సూర్యనారాయణ రెడ్డి తెలిపారు. శనివారం బద్వేల్ లో నిర్వహించిన విలేకరుల సమావేశంలో ఆయన మాట్లాడుతూ కేసును విచారించిన ఢిల్లీ హైకోర్టు, సంబంధిత ప్రచారాన్ని ఫేక్ ప్రచారం అని గుర్తించినట్లు పేర్కొన్నారు. దీనికి సంబంధించిన వార్తలు, సోషల్ మీడియా పోస్టుల లింకులను 24 గంటల్లోగా తొలగించాలని కోర్టు ఆదేశాలు జారీ చేసినట్లు వెల్లడించారు.ఒక ప్రముఖ సంస్థపై ఆధారాలు లేకుండా తప్పుడు ప్రచారం చేయడం సమంజసం కాదని అన్నారు. వైసీపీ నేతలు హెలిబేజ్ ఫుడ్స్ పేరును ఉపయోగించి రాజకీయ లాభం కోసం ప్రజలను తప్పుదోవ పట్టించే ప్రయత్నం చేయడం భావ్యం కాదని విమర్శించారు.సంస్థ ప్రతిష్ఠను దెబ్బతీసే విధంగా వ్యవహరించడం బాధాకరమని, ఇలాంటి చర్యలను ప్రజలు గమనిస్తున్నారని తెలిపారు. కోర్టు ఆదేశాలను గౌరవించి వెంటనే సంబంధిత వార్తలు, పోస్టులు తొలగించాలని ఆయన కోరారు.హెలిబేజ్ ఫుడ్స్ వంటి సంస్థలు రైతులతో అనుసంధానంగా పనిచేస్తూ రాష్ట్ర అభివృద్ధికి సహకరిస్తున్నాయని, వాటిపై రాజకీయ ఆరోపణలు చేయడం విచారకరమని చైర్మన్ పేర్కొన్నారు విలేకరుల సమావేశంలో టీడీపీ నాయకులు చెరుకూరి రవికుమార్ డాక్టర్ ఓబులాపురం రాజశేఖర్ జయరాం రెడ్డి రైల్వే కాంట్రాక్టర్ శ్రీనివాసులు రెడ్డి తదితరులు పాల్గొన్నారు.

ఇఫ్టార్ విందు కార్యక్రమంలో పాల్గొన్న డి.ఎస్.పి ప్రమోద్

ఆళ్లగడ్డ ఫిబ్రవరి 22

రంజాన్ మాసం రెండవ రోజు శుక్రవారం ఉపవాస దీక్షల విరమణ అనగా ఇఫ్టార్ విందు కార్యక్రమంలో పాత మసీదు జామియా మర్సన్ మస్జిద్ లో డిఎస్పి ప్రమోద్ ముస్లిం సోదరులతో కలిసి ఆళ్లగడ్డ మండల ప్రభుత్వ ఖాజీ మతపెద్ద పాత మసీదు ఇమామ్ మహమ్మద్ జాఫర్ సాదిక్ మరియు ఆళ్లగడ్డ ముస్లిం వెల్ఫేర్ అసోసియేషన్ ప్రధాన కార్యదర్శి టి అమీర్ భాష కౌన్సిలర్ ఎస్ హుస్సేన్ భాష ఎఎన్ఆర్ చిత్రన్ సెంటర్ హుస్సేన్ భాష గౌస్ హజరత్ హాకిం మహబూబ్ బాషా ఈనాడు సర్దార్ భాయ్ ట్రిజరరీ పండ్లమండి షర్మిష్ఠీ రెహమాన్ చాక్రెట్ భాష పాల్గొని డిఎస్పి కి సన్మానం చేసి ప్రార్థనలో పాల్గొనడం జరిగింది.ఈ సందర్భంగా డిఎస్పి ప్రమోద్ మాట్లాడుతూ ముస్లిం సోదరులందరికీ రంజాన్ మాసపు సుభాకాంక్షలు తెలుపుతూ రంజాన్ మాసం ముస్లిం సోదరులకు అత్యంత పవిత్రమైన మాసం ఈ మాసంలో ముస్లిం సోదరులు ఉపవాస దీక్షలో దానధర్మాలు ఐదు పుట్ట సమాజాలు ఖురాన్ చదవడం ప్రత్యేకత ప్రత్యేకత అన్నారు. ఆళ్లగడ్డలో అన్ని మతాలవారు హిందూ,ముస్లిమ్ మరియు క్రిస్టియన్స్ సోదరా భావంతో ఉండడం పండగ చేసుకోవడం చాలా సంతోషం అన్నారు ముస్లిం సోదరులందరూ స్నేహభావంతో సమాజ హితంతో మెలగాలని సూచించారు ఈ సందర్భంగా మత పెద్ద మహమ్మద్ జాఫర్ సాదిక్ మాట్లాడుతూ రంజాన్ మాసం అల్లా ఇబ్న్ ఒక గొప్ప వరం ముస్లిం సోదరులకు అలాగే దివ్య ఖురాన్ గ్రంథం ఈ మాసంలో ఉద్భవించడం జరిగిందన్నారు రంజాన్ మాసం లో ముస్లింలు ఉపవాసాలు వలన ఆత్మ శుద్ధి నియంత్రణ దైవనిత్యన క్రమశిక్షణ సేవాభావము తల్లిదండ్రుల యందు బంధువుల యందు మంచిగా మెలగడం భావాలు కలుగుతాయి అన్నారు.

అహోబిలంలో కార్డన్ అండ్ సెర్ప్ ఆపరేషన్

అహోబిలం ఫిబ్రవరి 22

284 మద్దం సీసాలు స్వాధీనం, 8 మందిపై చర్యలు. చట్టవ్యతిరేక కార్యకలాపాలు నిర్వహించే వారిపై కఠిన చర్యలు తీసుకుంటాం.ఆళ్లగడ్డ డిఎస్పి కే .ప్రమోద్ ,శనివారం తెల్లవారజామున అహోబిలంలో ఆళ్లగడ్డ డిఎస్పి కే .ప్రమోద్ ఆధ్వర్యంలో ఆళ్లగడ్డ సబ్ డివిజన్ లోని సుమారు 50 మంది సబ్ డివిజన్ అధికారులు మరియు సిబ్బందితో కార్డన్ అండ్ సెర్ప్ ఆపరేషన్ (అయి) నిర్వహించబడింది.

ఖమ్మంలో రూ.4.50 కోట్ల క్యాంపు కార్యాలయం?

ఆర్థిక మంత్రిపై విమర్శల వెల్లువ

హైదరాబాద్, ఫిబ్రవరి 22 భట్టి విక్రమార్క అధికార దుర్వినియోగానికి పాల్పడ్డారనే ఆరోపణల మధ్య, ఖమ్మం జిల్లాలో రూ.4.50 కోట్ల వ్యయంతో కొత్త క్యాంపు కార్యాలయం నిర్మాణం రాజకీయ వర్గాల్లో చర్చనీయాంశమైంది. ఇప్పటికే మధిరలో ఎమ్మెల్యే క్యాంపు కార్యాలయం, అలాగే హైదరాబాద్లోని ప్రజా భవన్‌ను వినియోగిస్తున్న నేపథ్యంలో, ఖమ్మంలో మరో ప్రత్యేక క్యాంపు కార్యాలయం అవసరమా అన్న ప్రశ్నలు ఎదురవుతున్నాయి.గతంలో భారత రాష్ట్ర సమితి ప్రభుత్వ హయాంలో కేవలం రూ.1 కోట్ల వ్యయంతో క్యాంపు కార్యాలయం నిర్మించగా, ప్రస్తుత నిర్మాణానికి రూ.4.50 కోట్ల ప్రజా ధనం ఖర్చు చేయడం పై విమర్శలు వ్యక్తమవుతున్నాయి. ఈ భవనం ప్యాలెస్ తరహాలో నిర్మాణం జరుగుతోందని, ఇది ప్రజా ధన వినియోగంలో అసమతుల్యతను సూచిస్తోందని ప్రతిపక్షాలు ఇతర మంత్రులు కూడా ఇలాంటి సదుపాయాలు కోరితే పరిస్థితి

ఆరోపిస్తున్నాయి.రాజకీయ వర్గాల్లో వినిపిస్తున్న చర్చల ప్రకారం, ఖమ్మం జిల్లా తన ఆధిపత్యాన్ని చాటుకునే క్రమంలోనే ఈ నిర్మాణం చేపట్టారని, ముఖ్యంగా పొంగులేటి శ్రీనివాస్ రెడ్డి, శుమ్మల నాగేశ్వరరావులకు ఒక రాజకీయ సందేశం ఇవ్వడానికే ఈ భవనం నిర్మాణమని ప్రచారం సాగుతోంది. అయితే ఈ వ్యాఖ్యలపై అధికారికంగా ఎటువంటి స్పష్టీకరణ వెలువడలేదు.ఇదే సమయంలో పెన్షనర్లకు పెండింగ్ బకాయిలు, రిటైర్డ్ ఉద్యోగుల బెనిఫిట్లు, ఫీజు రీయంబర్స్మెంట్ వంటి అంశాలకు నిధుల కొరత ఉందని ప్రభుత్వం పేర్కొంటున్న

నేపథ్యంలో, మంత్రిగారి కోసం భారీ వ్యయంతో భవనం నిర్మాణం చేపట్టడంపై ప్రజల్లో అసంతృప్తి వ్యక్తమవుతోంది.అలాగే, ఒక మంత్రికి ఇంత భారీ స్థాయిలో క్యాంపు కార్యాలయం నిర్మిస్తే, ఇతర మంత్రులు కూడా ఇలాంటి సదుపాయాలు కోరితే పరిస్థితి



ఎలా ఉంటుందన్న ఆందోళన ప్రభుత్వ వర్గాల్లో వ్యక్తమవుతోందని సమాచారం. ఈ అంశంపై ప్రభుత్వం అధికారిక వివరణ ఇవ్వాలైన అవసరం ఉందని విశ్లేషకులు సూచిస్తున్నారు.

తెలంగాణలో ఎంపీటీసీ, జడ్పీటీసీ

వ్యవస్థల రద్దు.. అసాధ్యమే..!!

హైదరాబాద్, ఫిబ్రవరి 22

తెలంగాణలో స్థానిక సంస్థల మనరవ్యవస్థీకరణపై ముఖ్యమంత్రి రేవంత్ రెడ్డి తీసుకుంటున్న నిర్ణయాలు చర్చనీయాంశంగా మారుతున్నాయి. దశాబ్దాలుగా కొనసాగుతున్న ఎంపీటీసీ, జడ్పీటీసీ వ్యవస్థలను రద్దు చేయాలనే ప్రాథమిక నిర్ణయానికి వచ్చినట్లుగా తెలంగాణ ప్రభుత్వ వర్గాలు లీకులు ఇస్తున్నాయి. ప్రస్తుతమున్న ఎంపీటీసీ , జడ్పీటీసీ వ్యవస్థల వల్ల అధికార యంత్రాంగం క్షీణంగా మారుతోందని, నిధుల వినియోగంలో జాప్యం జరుగుతోందని రేవంత్ రెడ్డి ప్రభుత్వం భావిస్తోంది. ఈ మధ్యంతర వ్యవస్థలను తొలగించి, గ్రామ పంచాయతీ సర్పంచలకు , జిల్లా స్థాయి యంత్రాంగానికి మధ్య ప్రత్యక్ష సంబంధాన్ని నెలకొల్పాలని ముఖ్యమంత్రి అనుకుంటున్నారు.

పరివర్తలకు చాలా స్వల్పంగానే నిధులు..

ప్రస్తుతం మండల పరిషత్ , జిల్లా పరిషత్ సభ్యులకు కేటాయించే నిధులు చాలా పరిమితంగా ఉంటున్నాయి. అనేక సందర్భాల్లో ఎంపీటీసీలకు కనీస అధికారాలు కూడా ఉండటం లేదనే అసంతృప్తి వారిలో ఉంది. ఈ వ్యవస్థను రద్దు చేయడం ద్వారా పాలనావరమైన ఖర్చులను తగ్గించడమే కాకుండా, నిర్ణయాలు తీసుకునే ప్రక్రియను వేగవంతం చేయవచ్చని రేవంత్ రెడ్డి భావిస్తున్నారు. మండల వ్యవస్థను కేవలం పరిపాలనా విభాగంగానే ఉంచి, రాజకీయ ప్రాతినిధ్యాన్ని గ్రామ, జిల్లా

స్థాయిలకే పరిమితం చేయడం ద్వారా ధ్వంస పాలన కు స్వస్తి పలకాలని ప్రభుత్వం భావిస్తోంది.

ప్రాక్షికల్గా ఆలోచిస్తే సాధ్యం కాదు..

ఎంపీటీసీ, జడ్పీటీసీ వ్యవస్థలను రద్దు చేయడం అంత సులభమైన విషయం కాదు. భారత రాజ్యాంగంలోని 73వ సవరణ ప్రకారం దేశంలో మూడంచెల పంచాయతీ రాజ్ వ్యవస్థ గ్రామ, మండల, జిల్లా స్థాయిలు

అమలులో ఉండాలి. దీనిని మార్చాలంటే రాష్ట్ర ప్రభుత్వం శాసనసభలో తీర్మానం చేయడంతో పాటు, కేంద్ర ప్రభుత్వం , పార్లమెంటు ఆమోదం కూడా అవసరమవుతుంది. కేవలం రాష్ట్ర స్థాయి నిర్ణయంతో రాజ్యాంగబద్ధమైన ఈ వ్యవస్థలను రద్దు చేయడం సాధ్యం కాదని న్యాయ నిపుణులు అభిప్రాయపడుతున్నారు. ఒకవేళ ప్రభుత్వం మొగ్గు చూపితే, దీనిపై సుదీర్ఘమైన న్యాయ పోరాటం జరిగే అవకాశం ఉంది.

కలసి వచ్చే పార్టీలు ఉండవు..

పరివర్తల రద్దు ప్రతిపాదనపై రాజకీయంగా తీవ్ర వ్యతిరేకత వచ్చే అవకాశం కనిపిస్తోంది. స్థానిక సంస్థల్లో పట్టు సాధించాలనుకునే నాయకులు ఈ నిర్ణయాన్ని వ్యతిరేకించే అవకాశం ఉంది. ముఖ్యంగా విపక్షాలు దీనిని ప్రజాస్వామ్య వ్యతిరేక చర్యగా అభివర్ణించే ప్రమాదం ఉంది. అందుకే రేవంత్ ఆలోచన చర్చకు కారణం అవుతుంది కానీ అమల్లోకి రాకపోవచ్చు..!!

మంగళంపేటలో ధ్వజారోహణంతో

ప్రారంభమైన వార్షిక బ్రహ్మాత్సవాలు

తిరుపతి, ఫిబ్రవరి 22

ఫిబ్రవరి 21 నుండి మార్చి 02 వరకు వార్షిక బ్రహ్మాత్సవాలుపులిచర్ల మండలం మంగళంపేటలో ప్రసిద్ధిచెందిన శ్రీ ప్రసన్న వేంకటేశ్వర స్వామి వారి వార్షిక బ్రహ్మాత్సవాలు శనివారం ఉదయం ధ్వజారోహణంతో శాస్త్రోక్తంగా ప్రారంభమయ్యాయి.ముందుగా శ్రీదేవి, భూదేవి సమేత శ్రీ ప్రసన్న వేంకటేశ్వర స్వామి ఉత్సవమూర్తులు, గరుడ ధ్వజపటాన్ని ఆలయ ప్రదక్షిణగా తీసుకొచ్చారు. సకల దేవతలను బ్రహ్మాత్సవాలకు ఆహ్వానిస్తూ ఉదయం 08.00 నుండి 09.00 గంటల మధ్య ధ్వజారోహణ పుట్టాన్ని నిర్వహించారు. ఇందులో గరుత్మంతుని చిత్రంతో కూడిన ధ్వజపటానికి అర్చకులు ప్రత్యేక పూజలు నిర్వహించి ధ్వజస్తంభంపైకి అధిష్టించచేశారు. కాగా, రాత్రి పెద్ద శేష వాహనంపై స్వామివారు విహరించి భక్తులను ఆశీర్వదించసన్నారు.

ఫిబ్రవరి 21 నుండి మార్చి 02 వరకు వార్షిక బ్రహ్మాత్సవాలు

ఫిబ్రవరి 21 నుండి మార్చి 02 వరకు జరుగనున్న వార్షిక బ్రహ్మాత్సవాలకు టిటిడి విస్తృత ఏర్పాట్లు చేపట్టింది. బ్రహ్మాత్సవాల్లో భాగంగా ప్రతిరోజు ఉదయం 08.00 గం.ల నుండి 09.00 గం.లకు,

చదువుతో పాటు క్రీడల్లో రాణించాలి : ఆత్మకూర్ అర్బన్ సీబి మహేశ్వర్ రెడ్డి

ఆత్మకూరు ప్రతిఒక్క విద్యార్థి చదువుతో పాటు క్రీడల్లో మంచి ప్రతిభ చూపి ఉన్నతస్థాయి కి రావాలని ఆత్మకూర్ అర్బన్ సీబి మహేశ్వర్ రెడ్డి తెలిపారు. ఈ సందర్భంగా ఆత్మకూర్ పట్టణంలోని ఐఎబి స్టేడియం లో త్రెక్యాండ్ శిక్షణ తీసుకొనే విద్యార్థులు ఇటీవలే సంద్యాల పట్టణంలో జరిగిన 2నిల రాయలసీమ త్రెక్యాండ్ ఛాంపియన్షిప్ - 2026 శ్రీ సీ పాల్గొని 16 మెడల్స్ సాధించారు.అందులో గోల్డ్ మెడల్ 8, సిల్వర్ 7, బ్రౌంజ్ 1 సాధించారు. ఈ సందర్భంగా క్రీడాకారులను ఆత్మకూర్ సీబి అభినందించారు. ఆంధ్రప్రదేశ్ నుండి వెలువడే ప్రతి సీటిఫికేషన్ లో క్రీడాకారులకు 3% రిజర్వేషన్ కలదని అందుకే ప్రతిఒక్కరూ విద్యార్థి దశ నుంచే క్రీడలలో పాల్గొలన్నారు.నిత్యం క్రీడాకారులను అన్ని అన్ని విధాల ప్రోత్సహిస్తున్న ఆత్మకూర్ స్పోర్ట్స్ క్లబ్ చైర్మన్ పన్నీర్ మున్నా ను అభినందించారు.రాష్ట్ర లో 8 రకాల క్రీడలను నిర్వహిస్తున్న ఏకైక స్టేడియం ఆత్మకూర్ ఐఎబి స్టేడియం అని కొనియాడారు.

సాయంత్రం 06.00 గం.ల నుండి 08.00 గం.ల వరకు వాహన సేవలు జరుగనున్నాయి.శనివారం సాయంత్రం 06.00 గం.లకు స్వామి వారు పెద్ద శేష వాహనంపై విహరించనున్నారు.

వాహన సేవల వివరాలు

ఫిబ్రవరి 22వ తేదీ ఉదయం చిన్న శేష వాహనం, సాయంత్రం హసన వాహనం, 23వ తేదీ ఉదయం ముత్యపు పందిరి వాహనం, సాయంత్రం సింహ వాహనం, 24వ తేదీ ఉదయం కల్వపుక్ష వాహనం, సాయంత్రం హనుమంత వాహనం, 25వ తేదీ ఉదయం సర్వభూపాల వాహనం, సాయంత్రం 06.00 గం.లకు కల్వతోత్సవం, రాత్రి 08.00 గం.లకు గరుడ సేవ, 26వ తేదీ ఉదయం సూర్యప్రభ వాహనం, సాయంత్రం చంద్ర ప్రభ వాహనం, 27వ తేదీ ఉదయం మోహినీ ఉత్సవం, సాయంత్రం గజ వాహనం, 28వ తేదీ ఉదయం 08.00 గం.లకు రథోత్సవం, సాయంత్రం అశ్వవాహనం, మార్చి 01వ తేదీన ఉదయం 11.00 గం.లకు చక్ర స్థానం, రాత్రి 07.00 గం.లకు ధ్వజావరోహణం, మార్చి 02వ తేదీ ఉదయం 09.00 గం.లకు పుష్పయాగ మహోత్సవం చేపడుతారు.

“కాకాణి కి మరోసారి పోలీసులు నోటీసులు

నెల్లూరు ఫిబ్రవరి 22

నెల్లూరు సాయిరాం నగర్ లోని మాజీ మంత్రి ఉమ్మడి నెల్లూరు జిల్లా వైఎస్ఆర్ కాంగ్రెస్ పార్టీ జిల్లా అధ్యక్షులు కాకాణి గోపర్దర్ రెడ్డి నివాసానికి పోలీసులు చేరుకుని మరోసారి నోటీసులు అందజేశారు. - ఫిబ్రవరి 24వ తేదీ నెల్లూరు రూరల్ డిఎస్సీ కార్యాలయంలో విచారణకు హాజరు కావలసిందిగా నోటీసులు జారీ చేచేశారు.. ఫిబ్రవరి 14వ తేదీ నాడు కోపూరు స్టేషన్ కి రావాలని నోటీసులు జారీ చేసిన పోలీసులు, అటు విమ్మట 14వ తేదీ రావాల్సిన అవసరం లేదని, 19 తేదీ నాడు ఇంటి దగ్గరే విచారిస్తామని, రెండోసారి నోటీసులు అందజేశారు

- ఫిబ్రవరి 19 తేదీ నాడు కాకాణి ఉదయం 10:00 గంటల నుండి మధ్యాహ్నం 12 గంటల వరకు ఎదురుచూసినా, పోలీసులు రాకపోవడంతో తన రోజువారి కార్యక్రమాల్లో పాల్గొన్నారు. మరలా పోలీసులు ఈరోజు (20 తేదీ) నెల్లూరు రూరల్ సబ్ డివిజన్ కార్యాలయంకి విచారణ రావలసిందిగా నోటీసులు అందజేశారు.

కాంగ్రెస్ పార్టీ కార్యాలయం వద్ద

బిజెపి కాంగ్రెస్ నాయకుల మధ్య

హై డ్రామా..

హైదరాబాద్, ఫిబ్రవరి 22

ప్రకాశం జిల్లా ఒంగోలులోని స్థానిక కాంగ్రెస్ పార్టీ కార్యాలయం వద్ద బిజెపి నాయకుల కాంగ్రెస్ నాయకుల మధ్య హైద్రామా నెలకొంది. దీనికి ఒంగోలు తాలూకా పోలీసులు బిజెపి వక్షాన నిలబడి కాంగ్రెస్ నాయకుల పై దాడి చేశారని ఎన్ ఐ సి యు నాయకులు ఆవేదన వ్యక్తం చేస్తున్నారు.రాష్ట్రవ్యాప్తంగా కాంగ్రెస్ పార్టీ కార్యాలయం ముట్టడి కార్యక్రమంలో భాగంగా శనివారం కాంగ్రెస్ పార్టీ కార్యాలయం వద్ద బిజెపి నాయకులు రాహుల్ గాంధీ డౌన్ డౌన్ అంటూ కాంగ్రెస్ పార్టీ కార్యాలయంలోకి చొరబడే ప్రయత్నం చేస్తున్న క్రమంలో కాంగ్రెస్ పార్టీ నేషనల్ యూత్ నాయకులు బయటకు వచ్చి పీఎం మోడీ కాంప్రమైజ్ అంటూ నినాదాలు చేస్తూ బయటికి వచ్చే

క్రమంలో తాలూకా సిబి కాంగ్రెస్ పార్టీ యువజన విద్యార్థి సంఘం నాయకుల పై దాడి చేసి కార్యాలయంలో నిర్బంధించారు. అనంతరం బిజే వైసి నాయకులు రాహుల్ గాంధీ దిట్టబొమ్మను తగలబెట్టే ప్రయత్నం చేయగా పోలీసులు ఉన్నారు. ఇదంతా హై డ్రామా అని అక్కడి స్థానికులు చర్చించుకుంటున్నారు. కాంగ్రెస్ పార్టీ యూత్ అధ్యక్షులు కాంగ్రెస్ కార్యాలయం ఎదుట వున్న తాలూకా సిబిను “మా వాళ్ళను ఎందుకు కొట్టారని”.. బిజెపి నాయకులకు మీరు అండగా ఉన్నారని ప్రశ్నించారు. దీంతో సీబి బదులిస్తూ మిమ్మల్ని ఎవరు బయటకు రమ్మన్నారుని.. మీరు బయటకు వస్తే మేము చూస్తూ ఊరుకోవాలా అంటూ కాంగ్రెస్ విద్యార్థి సంఘ నాయకులకు బదులిచ్చారు.

వ్యవసాయ సహకార సంఘాల

ఉద్యోగుల సమ్మె

ముమ్మిడివరంఫిబ్రవరి 22

ఆంధ్రప్రదేశ్ రాష్ట్ర వ్యవసాయ సహకార సంఘాల (ఐఖ ఖంతూ) ఉద్యోగులు తమ దీర్ఘకాలిక నమన్యలను పరిష్కరించాలంటూ సమ్మెబాటు పట్టారు. నియోజకవర్గం లో ప్రాదమిక వ్యవసాయ సహకార పరపతి సంఘాలలో పని చేస్తున్న ఉద్యోగులంతా ముమ్మిడివరంలోని గాంధీ బొమ్మ సెంటర్ వద్ద శిబిరం ఏర్పాటు చేసి నిరవధిక దీక్ష ప్రారంభించారు. పీఆర్డీ ప్రకారం వేతన సవరణలు అమలు చేయాలి. దీప్తికాలంగా పనిచేస్తున్న తాత్కాలిక సిబ్బందిని శాశ్వతీకరించాలి. పదవీ విరమణ చేసిన ఉద్యోగులకు పెన్షన్ మరియు గ్రాట్యుటీ ప్రయోజనాలు కల్పించాలి. ఈపీఎఫ్, ఈఎస్ఐ వంటి సంక్షేమ పథకాలను పూర్తిగా అమలు చేయాలని అన్నారు. ఖాళీగా ఉన్న పోస్టులను వెంటనే భర్తీ చేయాలి. సేవా నియమావళిని స్పష్టంగా రూపొందించి అమలు చేయాలంటూ, తమ న్యాయమైన కోర్కెలను ప్రభుత్వం వెంటనే పరిష్కరించాలని, లేనివక్షంలో ఆందోళనలను మరింత ఉధృతం చేసి ఆమరణ అనివారదీక్ష చేపడతామని ఉద్యోగులుపెచ్చరించారు..

శానిటరీ వర్కర్లకు యూనియన్ కార్డులు

అందజేత

సత్తెనపల్లి, ఫిబ్రవరి 22

ఆంధ్రప్రదేశ్ మెడికల్ శానిటరీ వర్కర్స్ యూనియన్ (ఏఐటీయూసీ) ఆధ్వర్యంలో సత్తెనపల్లి ప్రభుత్వ ఏరియా వైద్యశాల శానిటరీ వర్కర్లకు ఏఐటీయూసీ పల్వూరు జిల్లా ఉపాధ్యక్షులు కంటాల శ్రీనివాస్ గుర్తింపు కార్డులను శనివారం ప్రభుత్వ ఏరియా వైద్యశాల ఆవరణలో పంపిణీ చేశారు. ఈ సందర్భంగా ఆయన మాట్లాడుతూ కనీస పనికి, కనీస వేతనం ఇవ్వాలని ప్రభుత్వ అధికారులను కోరారు. ఈ కార్యక్రమంలో భారత కమ్యూనిస్టు పార్టీ (సిపిఐ) సత్తెనపల్లి పట్టణ కార్యదర్శి వల్లెం లక్ష్మీ చెన్నకేశవరావు, యూనియన్ నాయకురాలు భారతి, భవాని, మార్లమ్మ, దేవి, చుక్కమ్మ, రత్నకుమారి, శేఖరు తదితరులు పాల్గొన్నారు.

మురళీకృష్ణుడిగా నారసింహుడు వైభవంగా కొనసాగుతున్న స్వామి వారి బ్రహ్మాత్మవాలు

భారత శక్తి, యాదాద్రి భువనగిరి జిల్లా ప్రతినిధి (ఫిబ్రవరి 22): యాదగిరిగుట్ట శ్రీ లక్ష్మీ నరసింహస్వామి వారి వార్షిక బ్రహ్మాత్మవాలు కన్నుల పండుగగా వైభవంగా కొనసాగుతున్నాయి. బ్రహ్మాత్మవాల్లో భాగంగా ఐదవ రోజైన ఆదివారం స్వామి వారు మురళీకృష్ణుడి అలంకారంలో భక్తులకు దర్శనమిచ్చారు. ఉదయం నిత్యారాధనల అనంతరం స్వామి వారిని అందంగా అలంకరించి ఆలయ తిరుమాడ వీధుల్లో ఊరేగుతూ భక్తులకు దర్శనమిచ్చారు. అనంతరం తూర్పు రాజగోపురం ఎదుట స్వామి వారిని అధిష్టించజేసి ఆలయ ప్రధాన అర్చకులు మరియు స్థానాచార్యులు కాండూరి వెంకటాచార్యులు, సురేంద్రచార్యులు ఆధ్వర్యంలో మురళీకృష్ణుడి అలంకార విశిష్టతను వివరించారు. సాయంత్రం ఆరాధనల అనంతరం స్వామివారి పొన్నవాహన సేవను వైభవంగా నిర్వహించారు. స్వామివారిని అందంగా అలంకరించి పొన్న వాహనంపై అధిష్టించజేసి ఆలయ మాడ వీధుల్లో ఊరేగుతూ భక్తులకు కనువిందు చేశారు. బ్రహ్మాత్మవాల్లో భాగంగా ఆరవ రోజైన నేడు ఉదయం స్వామివారికి గోవర్ధనగిరిధారి అలంకార సేవ సాయంత్రం సింహ వాహన సేవ నిర్వహించనున్నారు. ఈ కార్యక్రమంలో ఆలయ చైర్మన్ నరసింహమూర్తి, ఆలయ ఈవో ఐఎన్ భవాని శంకర్, కలెక్టర్ ఎమ్.హనుమంతరావు, ఉప ప్రధానాధ్యక్షులు మంగళగిరి నరసింహమూర్తి, శ్రీకాంత్ కుమార్ చార్యులు, అరుణ్ కుమార్ చార్యులు, శ్రీకాంత్ కుమార్ చార్యులు, సిద్ధార్థచార్యులు, వినయ్ కుమార్ చార్యులు, డిజిటల్ భాస్కర్ శర్మ,



పిఈఓ గజవల్లి రఘు, సూపరింటెండెంట్ సీతారామాచార్యులు, ఇన్సార్జ్ అర్జున్, ఎస్పీఎఫ్ ఆర్ఐఐ శేషగిరిరావు, సిబ్బంది, భక్తులు అధిక సంఖ్యలో పాల్గొన్నారు.

ఎన్ హెచ్ ఎం మహబూబాబాద్ జిల్లా అధ్యక్షులుగా డాక్టర్ కుమార్ ఎన్నిక

-కాంగ్రెస్ నేత సమ్మిగాడ్ చేతుల మీదుగా ఎన్ హెచ్ ఎం క్యాలెండర్ ఆవిష్కరణ



మహబూబాబాద్ జిల్లా ప్రతినిధి, ఫిబ్రవరి 22 (భారత శక్తి): ఎన్ హెచ్ ఎం మహబూబాద్ జిల్లా అధ్యక్షులుగా డాక్టర్ కుమార్ ఎన్నికైనట్లు రాష్ట్ర ప్రతినిధి డాక్టర్ పుట్ల మహేందర్, డాక్టర్ రిక్కిద్దీన్ తెలిపారు. ఆదివారం ఎన్ హెచ్ ఎం మహబూబాబాద్ పట్టణం లోని బాలాజీ గార్డెన్ లో జాతీయ ఆరోగ్య మిషన్ (ఎన్.హెచ్.ఎం) ఉద్యోగుల ఆత్మీయ సమ్మేళనం జరిగింది. ఈ సందర్భంగా మహేందర్ మాట్లాడుతూ పల్లెల్లో ప్రజలు ఆరోగ్యంగా ఉంటున్నారంటే ఎన్ హెచ్ ఎం ఉద్యోగుల

చలువేసని అన్నారు. ఎన్ హెచ్ ఎం ఉద్యోగులను పర్మినెంట్ ఉద్యోగులుగా చేయాలని లేని పక్షంలో రాష్ట్రవ్యాప్తంగా ఆందోళనను నిరసనలు వ్యక్తం చేస్తామని అన్నారు. అనంతరం కాంగ్రెస్ నేత సమ్మిగాడ్ చేతుల మీదుగా ఎన్ హెచ్ ఎం క్యాలెండర్ ఆవిష్కరణ చేశారు. అనంతరం నూతన కమిటీ ప్రధాన కార్యదర్శిగా పున్నం కవిత, కోశాధికారిగా పగడిపల్లి ఉమాకర్, వర్కింగ్ ప్రెసిడెంట్ డాక్టర్ కందుల నాగరాజు, వైస్ ప్రెసిడెంట్ డాక్టర్ పి శ్రీకాంత్ తదితరుల పేర్లు ప్రకటించారు.

పరిశుభ్రత ప్రతి పౌరుడి బాధ్యత

-మున్సిపల్ చైర్పర్సన్- మొరిశెట్టి నివేదిత లక్ష్మయి



సూర్యాపేట(భారత శక్తి జిల్లా ప్రతినిధి ఫిబ్రవరి 22:

పరిసరాలను పరిశుభ్రంగా ఉంచడం ప్రతి పౌరుడి సామాజిక బాధ్యత అని మున్సిపల్ చైర్పర్సన్ మొరిశెట్టి నివేదిత లక్ష్మయి అన్నారు.హరదేవ్ సింగ్ జి మహారాజ్ జయంతి సందర్భంగా నిరంకారి మిషన్, మున్సిపాలిటీ ల ఆధ్వర్యంలో ప్రాజెక్ట్ అమృతలో భాగంగా ఆదివారం స్థానిక మిసీ ట్యాంకింగ్ వద్ద “స్వచ్ఛ జిల్లా-- స్వచ్ఛ మాన్” కార్యక్రమాన్ని నిర్వహించారు.ఈ సందర్భంగా ఆమె మాట్లాడుతూ త్రాగు నీరు స్వచ్ఛంగా ఉంటేనే ఆరోగ్యం

కాపాడబడుతుందని అందుకే ప్రతి ఒక్కరూ నీటి సంరక్షణ కు పాటుపడాలని కోరారు.స్వచ్ఛ జిల్లా, స్వచ్ఛ మాన్ వంటి కార్యక్రమాలు సమాజానికి ఆదర్శంగా నిలుస్తాయన్నారు.సమాజంలో ప్రజలకు అవగాహన పెంపొందించేందుకు ఇలాంటి సేవా కార్యక్రమాలు ఎంతో అవసరం” అని చెప్పారు.యువత ఇలాంటి సేవా కార్యక్రమాల్లో చురుకుగా పాల్గొనాలని కోరారు.

ప్రపంచవ్యాప్తంగా ఇదే రోజున నిరంకారి మిషన్ సేవా కార్యక్రమాలు చేపట్టడం విశేషం అని పేర్కొన్నారు. సూర్యాపేట సంయోజక్ 3 సరళ మాట్లాడుతూ, మహారాజ్ చూపిన మార్గంలో మానవతా సేవ ముఖ్యమని, మనసు స్వచ్ఛంగా ఉంటే సమాజం కూడా స్వచ్ఛంగా మారుతుందని తెలిపారు.అందుకే ప్రాజెక్ట్ అమృత్ ద్వారా నీటి వనరుల పరిరక్షణకు కృషి చేస్తున్నాం” అని తెలిపారు.ఈ సందర్భంగా నడ్దుల చెరువు కట్ట పై చెత్త చెదారం తొలగించి పరిసరాలను శుభ్రపరిచారు. ఈ కార్యక్రమంలో 29 వ వార్డు కౌన్సిలర్ రావర్తి.భవాని శ్రీనివాస్,ఎన్సిర్వాలెంట్ ఇంజనీర్ శివప్రసాద్, జవాన్ వేణు, నర్సింహారెడ్డి,ఎం. విద్యాసాగర్, కె. లక్ష్మారెడ్డి, హరీశ్, రాజేశ్, అంజలి, రవి, లక్ష్మీ నిర్మల, వెంకటేశ్వర్లు తదితరులు, సేవాదళ్ సభ్యులు పాల్గొన్నారు.

రాష్ట్ర స్థాయి సీఎం కప్ పోటీలలో నిర్మల్ జిల్లాకు మరిన్ని పతకాలు

ఉమ్మడి అదిలాబాద్ జిల్లా బ్యూరో,ఫిబ్రవరి 22(భారత శక్తి) రాష్ట్ర స్థాయి సీఎం కప్ పోటీలలో జిల్లాకు ఆదివారం మరిన్ని పతకాలు లభించాయి. రిథిమిక్ యోగ అండర్ 14 నబ్ జూనియర్ బాలుర విభాగంలో మాగం చరణ్ కు వెండి పతకం లభించింది. అండర్- 25 విభాగంలో దిలీప్ కు బంగారు పతకం లభించిందని తెలిపారు.



జిల్లా వ్యాప్తంగా మొదలైన రెండవ దశ “అరైవ్ అలైవ్ -- 2026”కార్యక్రమం ప్రారంభం

-సురక్షిత ప్రయాణం ప్రతీ పౌరుని బాధ్యత-- జిల్లా ఎస్పీ డా.జి.జానకి షర్మిల,

ఉమ్మడి అదిలాబాద్ జిల్లా బ్యూరో, ఫిబ్రవరి 22 (భారత శక్తి)నిర్మల్ ప్రజల ప్రాణ భద్రతను ప్రధానంగా దృష్టిలో ఉంచుకొని ఈరోజు నుండి “అరైవ్ అలైవ్ -- 2026” కార్యక్రమం ప్రారంభమైంది. రోడ్డు ప్రమాదాలను తగ్గించడం, ట్రాఫిక్ నియమాలపై ప్రజల్లో అవగాహన పెంపొందించడం ఈ కార్యక్రమం యొక్క ముఖ్య ఉద్దేశ్యం అని జిల్లా డా.జి.జానకి షర్మిల తెలిపారు.

అరైవ్ అలైవ్ మొదటి రోజు లో భాగంగా ఈరోజు జిల్లాలోని ప్రతి పోలీస్ స్టేషన్ పరిధిలో విస్తృత ప్రచారం చేపట్టబడింది. దీనిలో భాగంగా రోడ్డు భద్రతపై ఎస్ హెచ్ ఓ లు, పోలీసు సిబ్బందికి ప్రత్యేక ట్రైనింగ్ నిర్వహించారు, ప్రమాదాలకు గురయ్యే ప్రాంతాల్లో హెచ్చరిక సైనిబోర్డులు ఏర్పాటు చేశారు.

ప్రజలకు ట్రాఫిక్ నియమాల ప్రాముఖ్యతపై మైక్ ప్రకటనలు,అవగాహన కార్యక్రమాలు నిర్వహించడం జరిగింది. హెల్మెట్ ధరించడం,సీట్ బెల్ట్ వినియోగం, మితిమీరిన వేగం నివారణ, మద్యం సేవించి వాహనం నడపకూడదనే అంశాలపై ప్రత్యేకంగా తెలియ జేశారు.

ప్రతి ఒక్కరు ట్రాఫిక్ నియమాలను కచ్చితంగా పాటించు



సురక్షితంగా ప్రయాణించాలి, “సురక్షితంగా వెళ్లి సురక్షితంగా చేరడం” ప్రతి పౌరుడి బాధ్యత అని జిల్లా ఎస్పీ డా.జి.జానకి షర్మిల ప్రజలకు తెలియ జేశారు.

నేటి యువతరానికి ఆదర్శనీయులు ఉయ్యాలవాడ నరసింహారెడ్డి.

కడప, ఫిబ్రవరి 22(భారత శక్తి) : ఆంగ్లేయుల పాలనపై మొదటి తిరుగుబాటు బావుటా ఎగురవేసిన తొలితరం స్వాతంత్ర్య వీరుడు ఉయ్యాలవాడ నరసింహారెడ్డి నేటి యువతరానికి స్ఫూర్తిదాయకం అని.. స్టేష్ సీఈవో జోయల్ విజయ్ కుమార్, టూరిజం అధికారి సురేష్ కుమార్ లు సంయుక్తంగా పేర్కొన్నారు.

ఆదివారం కలెక్టరేట్ లోని పిజిఆర్ఎస్ హాలులో టూరిజం డి ప్లెట్ శాఖల ఆధ్వర్యంలో.. స్వాతంత్ర్య సమరయోధులు ఉయ్యాలవాడ నరసింహారెడ్డి వర్ధంతి సభా కార్యక్రమం జరిగింది.

ఈ సందర్భంగా స్టేష్ సీఈవో జోయల్ విజయ్ కుమార్, టూరిజం అధికారి సురేష్ కుమార్ లు ఉయ్యాలవాడ నరసింహారెడ్డి జీవితంలోని పలు అంశాలను వివరించారు.

తన ప్రజల స్వేచ్ఛా జీవన్నాని కోరుతూ.. బ్రిటిష్ పాలనను అంతమొందించేందుకు తన ప్రాణాలను త్యాగం చేసిన దేశభభక్తుడు, తొలితరం స్వాతంత్ర్య సమరయోధులు అయిన ఉయ్యాలవాడ నరసింహారెడ్డి నేటి యువతరానికి ఆదర్శనీయుం అన్నారు.

నేటి యువతరానికి ఆదర్శ మూర్తి, ప్రాతః స్మరణీయుడు అయిన ఉయ్యాలవాడ నరసింహారెడ్డి 24-11-1806లో ఆంధ్ర ప్రదేశ్ లోని కర్నూలు జిల్లా ఉయ్యాలవాడ మండలం, రూపనగుడి గ్రామంలో జన్మించారు. ఉయ్యాలవాడ నరసింహారెడ్డి 1847 ఫిబ్రవరి 22న బ్రిటిష్ పాలనకు వ్యతిరేకంగా పోరాడి, వీరమరణం పొందిన స్వాతంత్ర్య సమరయోధుడు. ఆయన కర్నూలు జిల్లాలోని ఉయ్యాలవాడ గ్రామానికి పాలెగాడు. నరసింహారెడ్డి తనకు రావసిన భరణాన్ని ఇవ్వకపోవడంతో బ్రిటిష్ ప్రభుత్వంపై తిరుగుబాటు చేసి, అనేక పోరాటాలు చేశాడు. 1846 అక్టోబర్ 6న బ్రిటిష్ సైన్యం ఆయనను పట్టుకుని, 1847 ఫిబ్రవరి 22న ఉరి తీశారు. నరసింహారెడ్డి మరణానంతరం 100 సంవత్సరాలకు



అంటే 1947 ఆగష్టు 15 వ తేదీన మన దేశానికి స్వాతంత్ర్యం లభించింది.

భారతీయులు న్యతంత్రులు, స్వేచ్ఛాజీవులు, శాంత స్వభావులు, సంస్కారవంతులు, ధైర్యశాలులు త్యాగమూర్తులు.. అయితే బానిసలు కారు, భారతీయులు అన్యాయాలను సహించరు అని చెప్పడానికి ప్రత్యక్ష సాక్ష్యం ఉయ్యాలవాడ నరసింహారెడ్డి అన్నారు. భారతీయులు విప్లవ వీరులు, తత్వవేత్తలు, దేశభక్తి గలవారని, ఇచ్చిన మాటకు కట్టుబడేవారు అనడానికి ఆయన నిలువెత్తు నిదర్శనం అని వారు ప్రసంగించారు.

ఈ కార్యక్రమంలో కలెక్టరేట్ అధికారులు, సిబ్బంది, పలువురు విద్యార్థులు తదితరులు పాల్గొన్నారు.

వరంగల్ వాసికి అత్యుత్తమ పీ హెచ్ డి డాక్టరేట్ -ఆర్టిసీ డైవర్ కూతురు కి వ్యవసాయ డాక్టరేట్

ఉమ్మడి వరంగల్ బ్యూరో(భారత శక్తి)ఫిబ్రవరి22:

అధ్యక్షత వహించారు. ఇటీకాల అనూష పత్తి విభాగంలో వర్షాధార



వరంగల్ జిల్లా కేంద్రంలోని హంటర్ రోడ్డు కు చెందిన సాధారణ ఆర్టీసీ డైవర్ కూతురికి ప్రొఫెసర్ జయశంకర్ వ్యవసాయ విశ్వవిద్యాలయం నుండి డాక్టరేట్ ప్రధానం చేసింది. వరంగల్ జిల్లా కేంద్రంలోని హంటర్ రోడ్డులో గల సంతోషమాత కాలనీకి చెందిన ఇతికాల లింగయ్య కూతురు ఇతికాల అనూష వ్యవసాయ విశ్వవిద్యాలయంలో పీహెచ్ డీ చేసి గౌరవ డాక్టరేట్ పొందింది. ఆదివారం హైదరాబాదులోని ప్రొఫెసర్ జయశంకర్ వ్యవసాయ విశ్వవిద్యాలయంలో మెగా స్వాగతోత్సవం 2026 వైభవంగా నిర్వహించారు. ఈ కార్యక్రమానికి ఉపకులపతి ఆల్వాన్ జానయ్య

తెలిపారు వ్యవసాయంలో నూతన విధానాలు సాగుకు సాంకేతికతను జోడించి అధిక దిగుబడి నాణ్యమైన పంటలు అందించడమే లక్ష్యంగా తాము పరిశోధనలు చేశామని ఆ పరిశోధనలు రైతులకు ఉపయోగపడేలా మరిన్ని పరిశోధనలు చేయడానికి సిద్ధంగా ఉన్నామని తెలిపారు. తన డాక్టరేట్ కు సహకరించిన ఉపాధ్యాయులు కుటుంబ సభ్యులకు ధన్యవాదాలు తెలిపారు.

రంజని తాండలో సంత శ్రీశ్రీశ్రీ సేవాలాల్ మహారాజ్ జయంతి వేడుకలు ఘనంగా నిర్వహణ

నిర్మల్, భారత శక్తి ప్రతినిధి, ఫిబ్రవరి 22:సంత సేవాలాల్ మహారాజ్ జయంతి సందర్భంగా నిర్మల్ జిల్లా కుబీర్ మండలంలోని రంజని తాండలో శనివారం భోగ్ బండరో కార్యక్రమాన్ని ఘనంగా నిర్వహించారు. ఈ సందర్భంగా మొదటిగా సంత సేవాలాల్ మహారాజ్ చిత్రపటాన్ని ఎడ్డబండి పై అలంకరించి గ్రామంలో ఊరేగింపుగా తీసుకువెళ్లారు. గ్రామస్థులు, గిరిజనులు పెద్ద సంఖ్యలో పాల్గొని భక్తిశ్రద్ధలతో నివాళులర్పించారు.

భోగ్ బండరో కార్యక్రమంలో గ్రామ ప్రజలు ఉత్సాహంగా పాల్గొని సంప్రదాయ వద్దతుల్లో ప్రార్థనలు నిర్వహించారు. ఈ సందర్భంగా పలువురు మాట్లాడుతూ సంత శ్రీశ్రీశ్రీ సేవాలాల్ మహారాజ్ బోధనలు, ఆయన చూపిన మార్గం గిరిజన సమాజానికి ఆదర్శమని పేర్కొన్నారు. ఆయన ఆశయాలను ప్రతి ఒక్కరూ అనుసరించాలని సూచించారు.

ఈ కార్యక్రమంలో తాండా సర్పంచ్ హరిలాల్, గ్రామ నాయకులు, గ్రామంలోని గిరిజనులు తదితరులు పాల్గొన్నారు. వేడుకలు భక్తి, ఆనందోత్సాహాల నడుమ విజయవంతంగా ముగిశాయి.



సోమవారం నుంచి ప్రజావాణి కార్యక్రమం తిరిగి ప్రారంభం జిల్లా కలెక్టర్ అభిలాష అభినవ్.

ఉమ్మడి ఆదిలాబాద్ జిల్లా బ్యూరో, ఫిబ్రవరి 22 (భారత శక్తి) నిర్మల్ కలెక్టరేట్లో నిర్వహించే ప్రజావాణి కార్యక్రమం ఈ నెల 23వ తేదీ (సోమవారం) నుంచి యథావిధిగా తిరిగి ప్రారంభమవుతుందని జిల్లా కలెక్టర్ అభిలాష అభినవ్ తెలిపారు.

మున్సిపల్ ఎన్నికల ప్రవర్తన నియమావళి ముగిసిన నేపథ్యంలో ప్రజావాణి కార్యక్రమాన్ని తిరిగి నిర్వహిస్తున్నట్లు వెల్లడించారు. జిల్లాలోని ప్రజలు తమ సమస్యలకు సంబంధించిన వినతులు, ఫిర్యాదులు సమర్పించదలిచిన వారు ప్రతి సోమవారం కలెక్టరేట్లో నిర్వహించే ప్రజావాణి కార్యక్రమానికి హాజరై నేరుగా అధికారులకు తమ దరఖాస్తులను అందజేయవచ్చని పేర్కొన్నారు. జిల్లావాసులు ఈ అవకాశాన్ని సద్వినియోగం చేసుకోవాలని కలెక్టర్ సూచించారు.



నేటి నుండి రెండవ దశ అరైవ్ అలైవ్ -- 2026" ఉద్యమం ప్రారంభం

రోడ్డు ప్రమాదాల తగ్గించే ఈ కార్యక్రమం ప్రధాన లక్ష్యం:జిల్లా ఎస్పీ డా. జి. జానకి పర్మిల

ఉమ్మడి ఆదిలాబాద్ జిల్లా బ్యూరో,ఫిబ్రవరి 22 (భారత శక్తి): ఆదివారం నుండి వారం రోజుల పాటు జిల్లాలో ప్రజల ప్రాణ భద్రతను ప్రధాన లక్ష్యంగా పెట్టుకొని లి"అరైవ్ అలైవ్ - - 2026"లి(2వ దశ) కార్యక్రమం ఓ ఉద్యమం లా విస్తృతంగా నిర్వహించబడుతుంది.

ఈ కార్యక్రమం రాష్ట్ర డీజీపీ శివధర్ రెడ్డి పర్యవేక్షణలో నిర్వహించ బడుతుంది.ఈ కార్యక్రమం ద్వారా జిల్లాలో వారం రోజుల పాటు అన్ని పోలీసు స్టేషన్ పరిధిలో రోడ్డు ప్రమాదాలను తగ్గించడం, ట్రాఫిక్ నియమాలపై ప్రజల్లో అవగాహన పెంపొందించడం, సురక్షిత ప్రయాణం అభివృద్ధి చేయడం ఈ కార్యక్రమంలో ముఖ్య లక్ష్యంగా తీసుకోబడింది.

క్యాంపెయిన్ తేదీలు:

22 ఫిబ్రవరి 2026 నుంచి 28 జనవరి 2026 వరకు మొత్తం 7 రోజుల పాటు జరగనున్నాయి.

రోడ్డు భద్రత పై రోజు వారీ అవగాహన కార్యక్రమాలు:

ఆదివారం--1(22.02.2026) : ప్రచారం ప్రారంభం,అవగాహన దినం

రోడ్డు భద్రత పై సిబ్బంది ట్రీనింగ్, సైన్ బోర్డులు ఏర్పాటు, ప్రజలకు ప్రకటనలు

సోమవారం--2(23.02.2026) : లేన్ డిసిప్లైన్ డ్రైవ్ దినం

తప్పుగా ఓవర్ టేకింగ్ తనిఖీ, ఎడమ లేన్ డ్రైవింగ్ అమలు చేయడం

మంగళవారం--3(24.02.2026): హెల్మెట్ అమలు కార్యక్రమం

హెల్మెట్ తనిఖీ డ్రైవ్లు, పాఠశాలలు/మార్కెట్ల వద్ద అవగాహన

బుధవారం--4(25.02.2026):సీట్ బెల్ట్ అమలు



కార్యక్రమం దినం

ప్రధాన కూడళ్లలో నాలుగు చక్రాల వాహనాల తనిఖీలు గురువారం--5(26.02.2026): మద్యం సేవించి

వాహనం నడపడం నిరోధ దినం

రాత్రి పూట ప్రత్యేక డ్రైవ్లు, ట్రెత్ అనలైజర్ పరీక్షలు నిర్వహిస్తారు.

శుక్రవారం--6(27.02.2026): కంటి పరీక్ష శిబిరాల దినం

భారీ వాహన డ్రైవర్లకు శిబిరాలు ఏర్పాటు చేయడంతో పాటు, కళ్లజోళ్లు పంపిణీ

శనివారం--7(28.02.2026): డి ఫెన్సివ్ డ్రైవింగ్ అవగాహన ౬ ముగింపు దినం

అవగాహన సమావేశాలు, పీపీటీ కార్యక్రమాల నిర్వహణ జరుగుతుందని జిల్లా ఎస్పీ ఒక పత్రిక ప్రకటన ద్వారా తెలిపారు.



పట్టణంలో లోహోత్సేజి సమస్య లేకుండా చేస్తా:మున్సిపల్ చైర్మన్ గుండ్లపల్లి వాణి భరత్ గౌడ్

భారత శక్తి, యాదాద్రి భువనగిరి జిల్లా ప్రతినిధి (ఫిబ్రవరి 22):

యాదగిరిగుట్ట పట్టణ పరిధిలో విద్యుత్ సమస్య, లోహోత్సేజి సమస్యలు రాకుండా చూస్తానని మున్సిపల్ చైర్మన్ గుండ్లపల్లి వాణి భరత్ గౌడ్ అన్నారు. పట్టణంలోని 10వ వార్డులో కొబ్బరికాయల కోట దగ్గర ఏర్పాటు చేసిన సూతన విద్యుత్ ట్రాన్స్ఫార్మర్ ను అధికారులతో కలిసి ఆమె ప్రారంభించారు. అనంతరం పురపాలక సంఘం కార్యాలయంలో విద్యుత్ అధికారులతో సమీక్ష సమావేశం ఏర్పాటు చేశారు. కౌన్సిల్ సభ్యులు తమ తమ వార్డులోని విద్యుత్ సమస్యలపై విద్యుత్ అధికారులకు తెలిపారు. ఈ సమావేశంలో వైస్ చైర్మన్ బరిగే రమ్య రాంచందర్, మున్సిపల్ కమిషనర్ ఎం.లింగస్వామి, కౌన్సిలర్లు బోడ రాధ సురేష్, బూడిద మధు, కాటబత్తిని స్వప్న ఆంజనేయులు, బిట్ట సరోజ హరీష్, కర్ర మాధవి ప్రవీణ్, పెలిమెల్లి లావణ్య శ్రీధర్, పీరబోయిన సత్యనారాయణ, సాదునేని ధనలక్ష్మి మధుకర్, ముక్తర్ మల్లేష్, బబ్బురి శ్రీధర్, ఏఈ సురేందర్ నాయుడు, కాంగ్రెస్ నాయకులు జీవన్ రెడ్డి, పల్లపు బాలయ్య తదితరులు పాల్గొన్నారు.

ప్రజావాణి కార్యక్రమం యధాతథం: జిల్లా కలెక్టర్- తేజస్ నంద్ లాల్ పవార్

సూర్యాపేట(భారత శక్తి జిల్లా ప్రతినిధి)ఫిబ్రవరి 22:

2వ సాధారణ మున్సిపల్ ఎన్నికల నేపథ్యంలో నిలిపివేసిన ప్రజావాణి కార్యక్రమం ఈ నెల 23వ తేదీ నుండి జిల్లాలోని సూర్యాపేట లో గల సమీకృత జిల్లా కార్యాలయాల భవన సమావేశ మందిరంలో యధాతథంగా నిర్వహించడం జరుగుతుందని జిల్లా కలెక్టర్ తేజస్ నంద్ లాల్ పవార్ ఒక ప్రకటనలో తెలిపారు. ప్రజలు, దరఖాస్తుదారులు ఈ విషయాన్ని గమనించాలని, తమ సమస్యలపై దరఖాస్తులు అందజేయవచ్చని తెలిపారు.



ఇచ్చిన మాట నెరవేర్చే ప్రభుత్వం కాంగ్రెస్ ప్రభుత్వం

-పేదల సొంత ఇంటి కళను సాకారం చేసిన ఏకైక ప్రభుత్వం కాంగ్రెస్

-ఏఐసీసీ సభ్యులు రాంరెడ్డి సర్వోత్తమ్ రెడ్డి

సూర్యాపేట(భారత శక్తి జిల్లా ప్రతినిధి)ఫిబ్రవరి 22:

సూర్యాపేట మండలంలోని కాసరబాద గ్రామానికి చెందిన దుండిగల రాములు ఇందిరమ్మ ఇల్లు గృహప్రవేశం కార్యక్రమానికి ముఖ్య అతిథులుగా ఏఐసీసీ సభ్యులు రాంరెడ్డి సర్వోత్తమ్ రెడ్డి, మండల కాంగ్రెస్ పార్టీ అధ్యక్షులు కోతి గోపాల్ రెడ్డి హాజరయ్యారు. ఈ సందర్భంగా రాంరెడ్డి సర్వోత్తమ్ రెడ్డి మాట్లాడుతూ డబుల్ బెడ్రూం ఇండ్లు కట్టిస్తామని చెప్పి వదేళ్లు ఊరించిన గత ప్రభుత్వం ఒక్కరికైనా వక్కా ఇల్లు ఇవ్వలేదని మండిపడ్డారు. కాంగ్రెస్ అధికారంలోకి వచ్చిన రెండేళ్లలో ప్రతి నియోజకవర్గానికి 3500 ఇందిరమ్మ ఇండ్లను మంజూరు చేసిందని గుర్తుచేశారు. ప్రతి ఏడాది నియోజకవర్గానికి 3500 ఇందిరమ్మ ఇండ్ల మంజూరు చేసి ప్రతి పేదరికీ పక్కా ఇల్లు నిర్మించి ఇస్తామని చెప్పారు.రెండేళ్ల కాంగ్రెస్ పాలనకు సర్పంచ్, మున్సిపల్ ఎన్నికల్లో వచ్చిన ఫలితాలే నిదర్శనమని, రాబోయే ఎన్నికల్లో కూడా ఇదే ఫలితాలు రాబోతున్నాయని ధీమా వ్యక్తం చేశారు.



వటపత్రశాయి అలంకారంలో నారసింహుడు వైభవంగా కొనసాగుతున్న స్వామి వారి బ్రహ్మాత్మవాలు

కలెక్టర్ ఎమ్.హనుమంతరావు, ఉప ప్రధానార్చకులు మంగళగిరి

భారత శక్తి, యాదాద్రి భువనగిరి జిల్లా ప్రతినిధి (ఫిబ్రవరి 21):యాదగిరిగుట్ట శ్రీ లక్ష్మీ నరసింహస్వామి వారి వార్షిక బ్రహ్మాత్మవాలు కన్నుల పండుగగా వైభవంగా కొనసాగుతున్నాయి. బ్రహ్మాత్మవాల్లో భాగంగా నాలుగవ రోజైన శనివారం స్వామి వారు వటపత్రశాయి అలంకారంలో భక్తులకు దర్శనమిచ్చారు. ఉదయం నిత్యాంధానల అనంతరం స్వామి వారిని అందంగా అలంకరించి ఆలయ తిరుమాడ వీధుల్లో ఊరేగుతూ భక్తులకు దర్శనమిచ్చారు. అనంతరం తూర్పు రాజగోపురం ఎదుట స్వామి వారిని అధిష్టించజేసి ఆలయ ప్రధాన అర్చకులు మరియు స్థానాచార్యులు కాండూరి వెంకటాచార్యులు, సురేంద్రచార్యులు ఆధ్వర్యంలో వటపత్ర శాయి అలంకార విశిష్టతను వివరించారు. సాయంత్రం ఆరాధనల అనంతరం స్వామివారి హంస వాహన సేవను వైభవంగా నిర్వహించారు. స్వామివారిని అందంగా అలంకరించి హంస వాహనంపై అధిష్టించజేసి ఆలయ మాడ వీధుల్లో ఊరేగుతూ భక్తులకు కనువిందు చేశారు.బ్రహ్మాత్మవాల్లో భాగంగా ఐదవ రోజైన నేడు ఉదయం స్వామివారికి శ్రీకృష్ణ అలంకార సేవ సాయంత్రం పొన్న వాహన సేవ నిర్వహించనున్నారు. ఈ కార్యక్రమంలో ఆలయ చైర్మన్ సరసింహమూర్తి, ఆలయ ఈవో ఐవిఎస్ భవాని శంకర్,



నరసింహమూర్తి, శ్రీకాంత్ కుమార్ చార్వులు, అరుణ్ కుమార్ చార్వులు, శ్రీకాంత్ కుమార్ చార్వులు, సిద్ధార్థచార్వులు, వినయ్ కుమార్ చార్వులు, డిఇఓ భాస్కర్ శర్మ, ఏఈఓ గజవెల్లి రఘు, సూపరింటెండెంట్ సీతారామాచార్యులు, ఇన్చార్జ్ అర్బన్, ఎస్పీఎఫ్ ఆర్ఐఐ శేషగిరిరావు, మున్సిపల్ చైర్మన్ గుండ్లపల్లి వాణి భరత్, ఎస్పీఎఫ్ ఏఎన్ఐఐ మాణిక్ ప్రభు, సిబ్బంది మోహన్ రెడ్డి, రామ్మోహన్ రావు, సందీప్ రెడ్డి, సునీల్, భక్తులు అధిక సంఖ్యలో పాల్గొన్నారు.

ఏప్రిల్ 19న 4వ తెలంగాణ పబ్లిక్ రిలేషన్స్ కాన్ఫరెన్స్ను నిర్వహించనున్న పబ్లిక్ రిలేషన్స్ సొసైటీ ఆఫ్ ఇండియా

హైదరాబాద్, ఫిబ్రవరి 21(భారత శక్తి):పబ్లిక్ రిలేషన్స్ సొసైటీ ఆఫ్ ఇండియా (పి.ఆర్.ఎస్.ఐ), హైదరాబాద్ చాప్టర్, 4వ తెలంగాణ రాష్ట్ర ప్రజా సంబంధాల సమావేశాన్ని ఏప్రిల్ 19, 2026న హైదరాబాద్లో నిర్వహించనుంది. ఈ సమావేశం “తెలంగాణ రైజింగ్ 2047: కమ్యూనికేషన్, ఇన్ఫ్రాస్ట్రక్చర్ మరియు సాధికారత” అనే ఇతివృత్తంతో నిర్వహించబడనుంది.

బహుళ నేపథ్య సెషన్లుగా విస్తరించి ఉన్న ఈ ఒకరోజు సమావేశం, కమ్యూనికేషన్ వ్యూహాలు, విధాన కమ్యూనికేషన్, సాంకేతిక స్వీకరణ, మీడియా ఆవిష్కరణ, స్ట్రాటెజీ సంస్కృతి, వర్క్యాలకు మరియు సంస్కృతి, ట్రాండ్ నిర్మాణం, యువత ఉపాధి మరియు ప్రజలపాత్ర వంటి కీలక రంగాలపై దృష్టి సారీస్తుంది.ఈ సమావేశంలో భాగంగా, తెలంగాణ రాష్ట్రంలో వనిశిస్తున్న సంస్థల నుండి తెలంగాణ ప్రజా సంబంధాల అవార్డులకు ఈ క్రింది విభాగాల కింద నామినేషన్లు ఆహ్వానిస్తున్నారు: -డిజిటల్ పిఆర్ & సోషల్ మీడియా కమ్యూనికేషన్ - క్రయసిని మ్యానేజ్మెంట్ /రెవెన్యూ మ్యానేజ్మెంట్ - కాంట్రీబ్యూషన్ టూ కమ్యూనిటీ /కార్పొరేట్ వాలంటీరింగ్ - ఇంటర్నల్ కమ్యూనికేషన్ ఎంప్లాయి ఎంగేజిమెంట్ -మార్కెటింగ్ కమ్యూనికేషన్స్ -మీడియా రిలేషన్స్ /ఇన్ఫుయెన్సర్ క్యాంపెయిన్స్ - పి.ఎస్.ఆర్ మరియు ఈ.ఎస్.జి క్యాంపెయిన్స్ - డిజిటల్ / సోషల్ మీడియా క్యాంపెయిన్స్ - ఈవెంట్ మేనేజ్మెంట్ / ఎక్స్ పిరిమెంటల్ మార్కెటింగ్ -పి.ఆర్ క్యాంపెయిన్ ఆఫ్ ది ఇయర్ - తెలంగాణ;

- కార్పొరేట్ మీడియా ప్రోడక్షన్
- హౌస్ జర్నల్స్ / న్యూస్ లెటర్స్ వార్తాశీలు
- కార్పొరేట్ వెబ్సైట్లు
- ఇ-జెర్నల్లు / బ్లాగ్స్

్యూ కాఫీ టేబుల్ బుక్స్ , వార్ క్యాలెండర్లు, డైరీలు, ట్రోఫీరీలు మరియు అన్యువల్ రిపోర్ట్స్ వంటి కార్పొరేట్ ప్రచురణలు

సమర్పించిన ఎంట్రీలు జనవరి 1, 2024 నుండి డిసెంబర్ 31, 2025 మధ్య కాలంలో జరిగిన పనితీరుకు సంబంధించినవి అయి ఉండాలి. అవార్డు ఎంట్రీలను సమర్పించడానికి చివరి తేదీ మార్చి 15, 2026.

ఈ సమావేశానికి పి.ఆర్.ప్రాక్టీషనర్లు, కార్పొరేట్ కమ్యూనికేషన్ నిపుణులు, మీడియా నిపుణులు, ప్రభుత్వ అధికారులు, విద్యావేత్తలు, ఆవిష్కర్లు, పరిశ్రమ నాయకులు, యువ కమ్యూనికేషన్ ఆశావసులు మరియు విద్యార్థులు ప్రతినిధులుగా సమోదా చేసుకోవాలని ఆహ్వానించబడ్డారు.ఆసక్తితో పాల్గొనదలచినవారు మరిన్ని వివరాలకు 98493 21641 / 98665 82101 / 99480 77535 సంబర్లలో సంప్రదించగలరు. యూద్వచ్చికంగా, పి.ఆర్.ఎస్.ఐ హైదరాబాద్ చాప్టర్ 1988, 2000 మరియు 2019లో 3 ఆఖిల భారత ప్రజా సంబంధాల సమావేశాలను నిర్వహించింది; 1980 మరియు 2013 మధ్య 12 ఆంధ్రప్రదేశ్ ప్రజా సంబంధాల సమావేశాలను నిర్వహించింది. 2014లో రాష్ట్ర విభజన తర్వాత, చాప్టర్ 2017, 2018 మరియు 2022లో3 తెలంగాణ రాష్ట్ర ప్రజా సంబంధాల సమావేశాలను విజయవంతంగా నిర్వహించింది.



రెండేండ్లు వెయిట్ చేసి..

విశ్వక్ సేన్ స్వీయ దర్శకత్వంలో రూపొందిన ఇంటెన్స్ పార్ట్ థ్రిల్లర్ కల్ట్. నిన్న ఈ చిత్ర టీజర్ రిలీజ్ సందర్భంగా సంగీత దర్శకుడు రవి బ్రహ్మకు విశ్వక్ విలువైన బహుమతి ఇచ్చాడు. అత్యంత ఖరీదైన రోలెక్స్ గోల్డ్ వాచ్ ఇచ్చి పాదాభివందనం చేశాడు. ఇందుకు సంబంధించిన వీడియోలు, ఫోటోలు సోషల్ మీడియాలో వైరల్ అవుతున్నాయి. ఈ సందర్భంగా ఆయన మాట్లాడుతూ.. ఫలక్ సుమాదాస్ తీయక ముందు ఏదైనా సాధించాలన్న కలితో

ఉండేవాడినని చెప్పాడు. కల్ట్ కు ముందు ఆ కసి పదింతలు అయిందట. అంత కసితో తీసిన మూవీ అని తెలిపాడు. సినిమాకు ఒక కన్ను తరుణ్ భాస్కర్ అయితే, మరొక కన్ను మ్యూజిక్ డైరెక్టర్ రవి బ్రహ్మ అని పేర్కొన్నాడు. డిఫరెంట్ మ్యూజిక్ ఇచ్చాడని, అది బాగా నచ్చడంతో రెండేళ్లు వెయిట్ చేసి మరి రోలెక్స్ గోల్డ్ వాచ్ తెప్పించానని ఆయనే స్వయంగా వాచ్ ని రవి బ్రహ్మ చేతికి తొడిగాడు.



ఫిల్మ్ ఫేర్ అవార్డ్స్ సాత్

బెస్ట్ యాక్టర్ అల్లు అర్జున్

ఉత్తమ నటి నివేదా థామస్ 'కుర్చీ మడతపెట్టి' పాటకు 2 పురస్కారాలు కొచ్చి వేదికగా అట్టహాసంగా వేడుక సందడి చేసిన సినీ ప్రముఖులు



కేరళ రాష్ట్రం కొచ్చి వేదికగా 70వ ఫిల్మ్ ఫేర్ అవార్డ్స్ (సాత్) ప్రధానోత్సవం నిర్వహించి అట్టహాసంగా జరిగింది. దక్షిణాది చిత్ర పరిశ్రమకు చెందిన ప్రముఖులు ఈ వేడుకలో సందడి చేశారు. అల్లు అర్జున్ (పుష్ప 2) బెస్ట్ యాక్టర్ గా పురస్కారాన్ని అందుకున్నాడు. తద్వారా 7 ఫిల్మ్ ఫేర్ అవార్డులు అందుకున్న టాలీవుడ్ హీరోగా ఆయన నిలిచాడు. ఉత్తమ నటిగా నివేదా థామస్ (35

చిన్న కథ కాదు), 'గుంటూరు కారం' సినిమాలోని 'కుర్చీ మడతపెట్టి' పాట పాడిన శ్రీకృష్ణ బెస్ట్ మేల్ సింగర్ గా.. ఆ పాటకి డ్యాన్స్ కంపోజ్ చేసిన శేఖర్ మాస్టర్ కి బెస్ట్ కొరియోగ్రాఫర్ గా అవార్డులు పరించాయి. 2024 ఏడాదికి గాను అత్యుత్తమ ప్రతిభ కనబరిచిన నటీనటులు, సాంకేతిక నిపుణులు పురస్కారాలు అందుకున్నారు.

పుట్టేనిల్లు.. మెట్టేనిల్లు

భారతీయ సినీ రంగం నుంచి గ్లోబల్ స్థాయికి మరోవైపు ఆమె నటించిన హాల్లీవుడ్ చిత్రం ది ఎదిగిన అరుదైన నటీమణుల్లో ప్రియాంక బ్లౌ ఈ నెల 25న విడుదల కానుంది. చోప్రా ఒకరు. మోడల్ గా కెరీర్ ప్రారంభించిన ఆమె 2000 సంవత్సరంలో మినీ వరల్డ్ కిరీటం అందుకుని గుర్తింపు తెచ్చుకుంది. ఆ తర్వాత బాలీవుడ్ లో అడుగుపెట్టి వరుస విజయాలతో స్టార్ హీరోయిన్ గా ఎదిగింది. అందం, నటన, ఆత్మవిశ్వాసం కలయికగా తనకంటూ ప్రత్యేకమైన స్థానం సంపాదించుకుంది. ఇన్నాక్ష కెరీర్ తర్వాత ఆమె తొలిసారి తెలుగులో నేరుగా సినిమా చేస్తుంది. రాజమౌళి దర్శకత్వంలో మహేశ్ బాబు హీరోగా తెరకెక్కుతోన్న వారణాసి మూవీలో ఆమె మందాకిని అనే పవర్ ఫుల్ రోల్ పోషిస్తోంది.



పరలక్ష్మి శరత్ కుమార్

ఆయనే నాకు సెకండ్ లైఫ్ ఇచ్చారు

: పరలక్ష్మి శరత్ కుమార్

తన విలక్షణ నటనతో ప్రేక్షకుల మనసుల్లో స్థానం సంపాదించుకున్న నటి పరలక్ష్మి శరత్ కుమార్. సీనియర్ నటుడు శరత్ కుమార్ కుమార్తెగా ఇండస్ట్రీలోకి వచ్చిన పరలక్ష్మి... ఆ తర్వాత ఇండస్ట్రీలో తన కాళ్ళపై తాను నిలబడింది. ఇప్పుడు దర్శకురాలిగా తన సెకండ్ ఇన్స్పిరేషన్ ప్రారంభించింది. డైరెక్టర్ గా తన మొదటి చిత్రం 'సరస్వతి'తో అందరి దృష్టిని ఆకర్షిస్తోంది. టైలర్ లాంచ్ ఈవెంట్ లో ఆమె మాట్లాడిన మాటలు సోషల్ మీడియాలో వైరల్ అవుతున్నాయి. ఈ సందర్భంగా పరలక్ష్మి మాట్లాడుతూ... "డైరెక్టర్ గోపీచంద్ మలినేని సార్ నా గురువు, మెంటార్, గైడ్. ఆయన కారణంగానే నేను ఈ రోజు ఇక్కడ ఉన్నాను. ఆయనే నాకు సెకండ్ లైఫ్ ఇచ్చారు" అంటూ ఆమె భావోద్వేగానికి గురైంది. ఇండస్ట్రీలో అమ్మాయిలు సర్వైవ్ అవడం చాలా కష్టమని, వారికి సపోర్ట్ ఇవ్వాలని ఆమె కోరింది. కనబడకుండా పోయిన కూతురి కోసం ఒక అమ్మ ఎంత దూరం వెళుతుందో చూపించే కథాంశంతో 'సరస్వతి' తెరకెక్కుతోంది. ఈ సినిమాలో పరలక్ష్మితో పాటు ప్రియమణి, ప్రకాశ్ రాజ్ తదితరులు నటిస్తున్నారు. తమిస్ సంగీతం అందిస్తున్నారు. దోసా డైరీస్ బ్యానర్ పై ఈ సినిమాను నిర్మిస్తున్నారు.

ఒకరోజు ముందే శ్రీవిష్ణు 'విష్ణు విన్యాసం'... రిలీజ్ డేట్ మార్పు



యంగ్ హీరో శ్రీవిష్ణు నటిస్తున్న కొత్త సినిమా 'విష్ణు విన్యాసం' విడుదల తేదీ మారింది. ముందుగా ప్రకటించిన దానికంటే ఒక రోజు ముందే ఈ ఫన్ ఎంటర్టైన్మెంట్ థియేటర్లలోకి తీసుకురానున్నట్లు చిత్రబృందం అధికారికంగా ప్రకటించింది. ఫిబ్రవరి 28న విడుదల కావాల్సిన ఈ చిత్రాన్ని, ఇప్పుడు ఫిబ్రవరి 27, శుక్రవారం నాడు రిలీజ్ చేయనున్నారు. నిజానికి ఫిబ్రవరి 27న శ్రీవిష్ణు నటించిన మరో సినిమా 'మృత్యుంజయ' విడుదల కావాల్సి ఉంది. అయితే, ఆక్రెమ్ థియేటర్ వాయిదా పడటంతో ఆ తేదీ ఖాళీ అయింది. దీన్ని సద్వినియోగం చేసుకుంటూ, బాక్సాఫీస్ వద్ద మంచి ఓపెనింగ్స్ రాబట్టేందుకు 'విష్ణు విన్యాసం' చిత్రాన్ని ఒకరోజు ముందుకు జరిపారు. ఈ విషయాన్ని హీరో శ్రీవిష్ణు తన సోషల్ మీడియాలో సరదాగా ప్రకటించారు. "జాతకం ప్రకారం... ఈ 27th FEBRUARY నుంచి థియేటర్లలో నవ్వల వద్దం కురుస్తుంది. మీ జాతకంలో "NonStop Fun Dosham" మొదలవుతుంది" అంటూ ఫన్నీ పోస్ట్ పెట్టారు. యదునాథ్ మారుతి రావు దర్శకత్వం వహిస్తున్న ఈ రొమాంటిక్ కామెడీ చిత్రంలో శ్రీవిష్ణు సరసన నయన్ సారిక హీరోయిన్ గా నటిస్తోంది. శ్రీ సుబ్రహ్మణ్యేశ్వర సినిమాస్ బ్యానర్ పై సుమంత్ నాయుడు జి నిర్మిస్తున్నారు. మూఢనమ్మకాలు, జాతకాలను ఎక్కువగా నమ్మే యువకుడిగా శ్రీవిష్ణు పాత్ర ఆసక్తికరంగా ఉండనుంది. ఈ చిత్రంలో సత్య, మురళీ శర్మ, బ్రహ్మాజీ ముఖ్య పాత్రలు పోషిస్తుండగా, రాధన్ సంగీతం అందిస్తున్నారు. ఫిబ్రవరి 25న యూఎస్ లో ప్రీమియర్ షోలు కూడా ప్రదర్శించనున్నారు.

సిమెంత 'మా ఇంటి బంగారం' వచ్చేది అప్పడే!

ప్రముఖ నటి సమంత నటిస్తున్న తాజా చిత్రం 'మా ఇంటి బంగారం' విడుదల తేదీ ఖరారైంది. ఎంతో ఆసక్తిగా ఎదురుచూస్తున్న ఈ సినిమాను ఈ ఏడాది మే 15న ప్రపంచవ్యాప్తంగా థియేటర్లలో విడుదల చేయనున్నట్లు చిత్ర బృందం ప్రకటించింది. ఈ విషయాన్ని సమంత స్వయంగా సోషల్ మీడియా ద్వారా వెల్లడించారు. కొత్త పోస్టర్ లో సమంత ఓ తలుపు చాటు నుంచి ఆసక్తిగా తొంగిచూస్తూ కనిపించారు. ఈ పోస్టర్ ను పంచుకుంటూ, "ఈ వేసవిలో థియేటర్లలో కలుద్దాం, బంగారాలు.. మే 15న 'మా ఇంటి బంగారం' ప్రపంచవ్యాప్తంగా

గ్రాండ్ గా విడుదలవుతోంది" అని ఆమె క్యాప్షన్ జోడించారు. నందిని రెడ్డి దర్శకత్వం వహిస్తున్న ఈ సినిమా ఫస్ట్ లుక్ ను జనవరిలో విడుదల చేయగా మంచి స్పందన వచ్చింది. బస్సులో బ్రౌన్ కలర్ చీరలో నిలబడి, పోరాటానికి సిద్ధమైనట్లుగా ఉన్న సమంత లుక్ సినిమాపై అంచనాలను పెంచింది. ఈ సినిమా గురించి సమంత మాట్లాడుతూ, "ఇది కుటుంబానికి ప్రాధాన్యతనిచ్చే ఎమోషనల్ కథ. ఒక మహిళ బలం ఆమె ధైర్యం నుంచే కాదు, బలహీనత నుంచి కూడా వస్తుందని ఈ చిత్రం చెబుతుంది. ఈ పాత్రలో నటించడం, నిర్మాతగా ఈ సినిమాను

